

2.4.3 እስከ የሚለው ፍቺ

በመጽሐፍ ቅዱስ ላይ “እስከ” የሌለው ቃል መጨረሻ የሌለው እስከ (Infinite until) ነው። ቅዱስ መጽሐፋችን መጨረሻ የሌላቸውን ድርጊቶች በእስከ ያስቀምጣቸዋል። እስከ የሚለው ወቅትን መጠን ጊዜ (Time interval) አያላየንም። ምስኪ ይህን ሊያስረዱ የሚችሉ ጥቅሶችን ምንመልከት።

፩

- 1ኛ ዘፍ 8:17 “ውሃው እስከሚጎድል ድረስ ቁራው አልተመለሰም” እንደ እነርሱ አባባል ከሆነ ተመልሷል ያሰኛል ቁራው ግን ውሃውም ከጎደለ በኋላ አልተመለሰም። እስከመጨረሻው ማለት ነው።
- 2ኛ 2:13 “ሚልኮም እስከሞተችበት ቀን ድረስ ልጅ አልወለደችም” ይላል ሰው ከሞተ በኋላ ልጅ እንደማይወልድ እናውቃለን የጊዜ ገደብን ወቅትን የሚያሳይ ቢሆን ከሞተች በኋላ ወለደች ያሰኝ ነበር ነገር ግን እስከ የሚለው ቃል መጨረሻ የሌለው መሆኑን ያመለክታል።
- 3ኛ ማቴ 18:22 “ኢየሱስ እንዲህ አለው እስከ ሰባ ጊዜ እንጂ እስከ ሰባት ጊዜ አልልህም” ጌታችንን ኤፕሮስ ሰለይቅርታ ጠይቆት የሰጠው መልስ ነው። እስከ ብሏልና አባዝተን ወይ ደምረን የሆነ ቁጥር ድረስ ይቅር በለው ከዛ በላይ ይቅር አትበል ማለት አይደለም። መበደሉን አውቆ ይቅርታ የሚጠይቀውን ሁሉ እስከ መጨረሻው ይቅር ማለት እንደሚገባ ያሳያል። ነገር ግን እንደ ኘሮቴስታንቶች አገላለጽ ከሆነ ወንድምህን ይቅር ማለት ያለብህ እስከ ተወሰነ ቁጥር ነው ያሰኛል ይህ ደግሞ በምህረቱ ባለጠጋ የሆነውን እግዚአብሔርን ማላዘን ይሆናል።
- 4ኛ ማቴ 28:19-20 “እኔ እስከ ዓለም ፍጻሜ ከእናንተ ጋር ነኝ” አለም ከተፈፀመ በኋላ ከእነርሱ ይለያል ማለት ነው? አይደለም እስከ ፍፃሜው ከእናንተ ጋር ነኝ ማለቱ ነው።

- 5ኛ ሮሜ 5:14 “ከአዳም አንስቶ እስከ መሬት ሞት ነገው” ይህ እንደኘሮቴስታንቶች አገላለጽ ከሆነ ከመሬት በኋላ ሞት አልነገሠም ቀርቶአለ ማለት ነው ግን ይህ አይደለም።

እንግዲህ ከላይ ያየናቸው በሙሉ እስከ የሚለው ቃል መጨረሻ የሌለው መሆኑን ነው።

እስከምትወልድ ድረስ አላወቃትም ነበር የሚለው እስከ መጨረሻው በግብር አላወቃትም የሚል ነው። ከዛ በኋላ የሚል ፍቺ የለውም።

⇒ አንድም ሥራው ከመንፈስ ቅዱስ እንደሆነ አላወቀም ነበር። ምክንያቱም ማቴ 1:19 ላይ በስውር ሊተዋት አሰበ ይሰናልና።

⇒ ፍጡራንን ሁሉ የፈጠረ ክርስቶስ ያለ ዘር እንዲወለድ አላወቀም ሮሜ 3:21

⇒ ከንጹህ ዘር የተገኘች ድንግል የእግዚአብሔር ማደሪያ እንድትሆን አላወቀም ሉቃ 1:35

እነዚህ ፈቺዎች የያዘ እንጂ ፈጽሞ እነርሱ እንደሚሉት አይደለም። ወላዲተ አምላክ ድንግል ማርያም የሰው ወገን የሰው ዘር የሆነች የጥንተ አብሶ ኃጢአት ያልደረሰባት ያላገኘች የአምላክ እናት በጉቱም ድንግልና ዘላለም ድንግል የሆነች እንደሆነ ሊታወቅ ይገባዋል።

2.5 የሁላችን አናተ ብጽዕት አመቤት

- መዝ 86:14 “ሰው እናታችን ጽዮን ይላታል በውስጥም ሰው ተወሰደ እርሱ ራሱ ልዑል መሠረታት።” ይህ ስለ ድንግል ማርያም የተነገረ ትንቢት ነው ጽዮን የተባለችው ድንግል ነች ጽዮን የእግዚአብሔር ታቦት የእግዚአብሔር አድርባታል በርሱም ሆኖ ያነጋገራቸው ነበረ። ዘፀ 25:22 ድንግ ወላዲተ አምላክም እግዚአብሔር በርሷ ሰላደረ በጽዮን ተመስላለች በውስጥ ሰው ተወሰደ ይላል። በጽዮን ታቦት ውስጥ የትኛው ሰው ነው የተወለደው ብለን ብንጠይቅ

በሰ ጽዮን ታቦት እንዳልተነገረ እናስተውላለን። ጽዮን በተባለች በድንግል ማንፀን ግን በሥጋዋ ሥጋ ከነፋሷ ነፍሱ ነስቶ ጌታችን ኢየሱስ ክርስቶስ ተወልዶአል። ራሱ ልዑል መሠረታት እንዳለው እርሱ አጽንቶአታልና መሥርቶአታል፤ ፈጥሮአታል፤ አንጽቶአታል፤ ቀድሶአታልና በርሷ ሰው የሆነ ኢየሱስ ክርስቶስ እንዲወለድ ወደደ። በሰዚህም እኛ ድንግልን ወላጂተ አምላክን እናታችን እንላታለን።

5

- ዮሐ 19:26 “ኢየሱስም እናቱን ይወደው የነበረውንም ደቀ መዝሙር በአጠገቡ ቆሞ ባዩ ጊዜ እናቱን አንቺ ሴት እነሆ ልጅሽ አላት ከዘህ በኋላ ደቀመዝሙሩን እናትህ አነኳት አለው።”

ይህ ቃል ጌታችን ኢየሱስ ክርስቶስ በዮሐንስ አማካኝነት የእርሱን እናት ለሁላችን እናት አድርጎ የሰጠበት ነው። እንግዲህ እኛ ከጌታ እንበልጣንን? የክርስቶስን እናት እናታችን ማለት ሲገባ ለርሷ ክብር ምስጋና ይግባትና በድፍረት እህታችን የሚሉ አሉ። በጣም ባይታደሉና ባያስተውሉ እንጂ ልጁን አምላካችን ብለን ሰንጠራ እናቱን እናታችን ብለን ልንጠራት የተገባን ለዚህ ነው። ቅ/ተዋህዶ ሃይማኖታችንም የቀራኒዮውን ሰው ክርስቶስ አምላካችን የሰጠንን ቅዱስ ሥጋውንና ክቡር ደሙን በፈተተች ቁጥር ከእግረ መስቀሉ ሥር የተገኘችው እናታችንን ታስታውላለች። እርሷ ለሁላችን እናት ነችና።

እነኚህ እናትህ እንዳለው ሁሉ እኛንም ልጆች አድርጎናል የቅ/ድንግል ልጆች፤ ለዚህም ነው ቅዱስ ዮሐንስ በመልዕክቱ እንዲህ ያለው “ትዕዛዝን ከአብ እንደተቀበልን ከልጆቻችን በእውነት የሚሔዱ አንዳንዶችን ስለ አገኘንታቸው እጅግ ደስ ብሎኛል አሁንም እመቤቴ ሆይ እርስ በርሳችን እንድንዋደድ እሰምንሻለሁ።” 2ዮሐ 1:5 እኛም ለርሷ ልጆች አድርጎ እናት የሰጠን አምላካችን ነው።

በመጽሐፍ ቅዱስ እንደምንመለከተው የተለያዩ እናቶች ልጆቻቸውን ከሞት፣ከጥፋት፣ ከባርነት ከሕመም ከደዌ እንደዳኑ ሁሉ እንዲሁ እናታችን ቅ/ድንግል ማርያም በምልጃዋ እያንዳንዳችንን ከሞት ከጥፋት ከሰይጣን ባርነት ከሕመም ከደዌ በልመናዋ ታድነን ዘንድ ጌታ እናት አድርጎ ሰጥቶናልና። እግዚአብሔር የተመሠገነ ይሁን የእርሷን እናትነት ያልተቀበለ እንዴት የጌታን አምላክነት ሊቀበል ይችላል ወደ ማስተማዋል ሕሊናቸውን ይመልሰላሉ። ለሁሉ የሚገባውን መስጠት የተገባ ነውና ፎጫ 13:17 በእናቶቻቸው ጸሎት የተረፉትን ቀጥሎ ባለው ላይ ተመልክቶ ዘፍ 27:142,1ኛ ነገ17:117-24,2ኛ ነገ 4:11-8, ማቴ 15:21-28

2.5.1 ብፅዕት ናት በዚህ ላይ የሚነሱ ጥያቄዎች

- ሉቃ 11:48 “እነሆ ከዛሬ ጀመር ትውልድ ሁሉ ብፅዕት ይሉኛል።” ድንግል ብፅዕት የተመሰገነች እናት ነች። በሰዚህም እኛም የትውልዱ ክፈሎች ነንና ብፅዕት ልንላት ይገባል።
- መዝ 44(45):17 “ለልጅ ልጅ ሁሉ ስመሽን ያሳስባሉ” እንደሰ ሰሚን ብፅዕት እመቤት እያልን ልናሳስብ ይገባናል።

ተጨማሪ በዚህ ላይ የሚነሱ ጥያቄዎች

- ሉቃ 8:21 “እናቴና ወንድሞቼ በእግዚአብሔርን ቃል ሰምተው የሚያደርጉ እነዚህ ናቸው”

ይህ አገላለጽ እናቱን መንቀፋ ሳይሆን ያን ጊዜ ጌታ በማስተማር ላይ ነው። በሰዚህ ቃል እግዚአብሔርን ማቋረጥ በለማያሰፈልግ ይህን አለ። ይኸውም አባባሉ እናተና ወንድሞቼ እንደሚፈልጉኝ እንዚህን ቃሴን ለመስማት ይፈልጉኛል። የጌታም ዋና አላማ ወደዚ አለም የመጣው የእግዚአብሔርን መንግሥት ለማስተማር ነው። ስለዚህም በፅረፍት

መምግብም ማስተማርን እያቋርጥም ነበር የሐ 4131 ለደቀ መዛሙርቱ የሰማቸው መልስ ከዚህ ጋር አንድ ነው እንጂ በድንገልና ፀንሣ በድንገልና የወለደችውን አገላ በረሃ ለበረሃ እሾህ እየወጋት እንቅፋት እየመታት ውሃ ጥም ረሃብ እያቃጠላት የተሠደደችውን እናቱን መንቀፋና አላውቅሽም ማለቱ እይደለም። ያውም እሱ ሰሰው ልጆች እናትና አባትህን እክብር ዘፀ 20112 ብሎ ያዘዘ ነው። ታዲያ ጌታ ልግ አፍራሽ ነውን? እንዲሁም ጌታ በመቅደስ እኔ ከሰማይ የወረድኩ የእግዚአብሔር ልጅ ነኝ እያለ ሲናገር ይህ ሰው ሰምቶ ስለ ነበር ሰማሣት ፈልጎ ፋንቅ ብእሲ (ተራ ሰው) ነህ ለማለት እነሆ እናትህና ወንድሞችህ ፈልጉሃል ቢለው ጌታም በሰውየው ልብ ውስጥ ያለውን ክፋት ተመለከቶ ይህን መልስ ሰጥቶታል።

• ሱቃ 11127 “ይህን ሲናገር ከሕዝቡ እንዲት ሴት ደምዕዋን ከፍ አድርጋ የተሸከመችህ ማህፀንና የጠባሐቸው ጡቶች ብፁዓን ናቸው አለችው። እርሱ ግን አዎን ብፁዓንን የእግዚአብሔርን ቃል ሰምተው የሚጠብቁት ናቸው”

• እዚህ ላይ ልናስተውለው የሚገባ ሴትየዋ የተናገረችውን ስሕተት ስላልነበር “አዎን” ብሎአታል። ልክ ነሽ የተሸከመችኝ ማህፀንና የጠባሐቸው ጡቶች ብፁዓን ናቸው። ደግሞም ብፁዓን ሊሆኑ የሚችሉ አሉ። ትክክል ናትና አዎን ብሏታል። ይህኛ ሴት አቀራረቧ አመስግና ለመመስገን ስለነበር ለውዳሴ ከንቱ ስለነበር አመጣጧን እይቶ መሰላት እንግዲህ እንቺም ቃሌን ስምተሽ ብጠብቂው ብዕዕይት ትሆኛለሽ ሊላት ወዶ እንጂ አንዳች ተቃውሞ እናገኝበትም።

ምዕራፍ ሦስት

ቅዱሳን መላዕክት

3.1 የቅዱሳን መላዕክት ተፈጥሮ

ቅዱሳን መላዕክት እግዚአብሔር በዕለተ እሁድ ከፈጠራቸው ፍጥረታት አንዱ ፍጥረት ናቸው ኩፋ. 216-8 የመላዕክት ተፈጥሮ ከእሳትና ከንፋስ እንደሆነ ቅዱስ መጽሐፍ ያስረዳናል። 3 መቃ. 2110-11 መላዕክቱን መንፈስ የሚያደርግ አገልጋዮቹንም የእሣት ነበልባል መዝ 10314

መላዕክት በአንድ ጊዜ የተፈጠሩና በየጊዜው የማይባዙ ናቸው። መላዕክት በተፈጠሩአቸው ነባብያት፣ ሰባውያን፣ ሕያዋን፣ ኃያላንም ናቸው። ሕማምና ሞት የሰባቸውም። የመላዕክት ቁጥር በእኋዝ እይወሰንም የብዙ ብዙ ናቸው።

ቅዱሳን መላዕክት የጌታ ስም በእነርሱ ላይ ስለሆነ ለመፀትም ለምህረትም ለበረከትም ይላካሉ። ቅዱሳን መላዕክት እግዚአብሔርን በማያቋርጥ ምስጋና ያመሰግኑታል በትንቢተ ኢሳ 613 ላይ እንደተጻፈው “ቅዱስ ቅዱስ ቅዱስ የወራዊት ጌታ እግዚአብሔር እያሉ ይጮሁ ነበር” ያመሰግኑት ነበር።

“ቅዱስ ቅዱስ ቅዱስ የነበረውና ያለው የሚመጣውም ሁሉንም የሚገዛ ጌታ አምላክ እያሉ” ቀንና ሌሊት አያርፉም ራዕ 418 መላዕክት በተፈጥረው ዘወትር የሚያመሰግኑ ጌታን የሚያከብሩ ናቸው። ምግባቸው መጠጣቸው ምስጋና ነው።

3.2 የቅዱሳን መላዕክት አገልግሎት

መላዕክት የእግዚአብሔርን ምህረት፣በረከት፣ ቸርነት ለሰው ልጆች፣ የሰው ልጆችን ጸሎት፣ ምህላ፣ ምዕዋት ለእግዚአብሔር የሚያቀርቡ የእግዚአብሔርና የሰው አገልጋዮች ናቸው።

⇒ ሁሉ መዳንን ይወርሱ ዘንድ ስላላቸው ለማገዝ የሚላኩ የሚያገለግሉም መናፍስት አይደሉምን? ዕብ 11:14.

- በእግዚአብሔር ፊት በባለሟልነት የሚቆሙ ናቸው። ሉቃ 11:19
- የእግዚአብሔርን ክብር ለመግለጽ የሚላኩ ናቸው። ኢያ 5:13
- ለማዕታትን ከአሳት የሚያደኑ ናቸው። ዳን 3:25
- የሰው ልጆችን የመዳን ቀን ቀድመው የሰሙና ይህንን ታላቅ የመዳን ምስጢር ያበሰሩ የእግዚአብሔር የምስጢር መዝገብ ናቸው። ሉቃ 1:26
- የአዳኙን የመሲህ መወለድ ለሠው ልጆች ያበሰሩና በሰው ልጆች መዳን የተደሠቱ በጌታም ልደት ለብሔት ለእግዚአብሔር በለማያት ወሰላም በምድር ስምረቱ ለሰብዕ ብለው የቀደሱ ናቸው ሉቃ 2:18
- አዳኙን መሲን ለመግደል እነ ሔሮድስ ያጠመዱትን ወጥመድ ፈተው መሲህ ክርስቶስ ወደ ግብፅ እንዲሰደድ የተናገሩ ናቸው። ማቴ 2:13
- መሲህ ክርስቶስ ከግብጽ እንዲመለስ የተናገሩ ናቸው። ማቴ 2:19
- ጌታ ኢየሱስ አምላካዊ ጉዞውን ፈፅሞ ወደ መስቀል በሚወጣበት ሰዓት በእርሱ ላይ ሊፈርድበት ለተቀመጠው ለኢላወስ አስደንጋጭ ቃል ነግሮታል። ይኸውም መንግስቱ በዚህ አይደለም መንግሥቱ በዚህ አለም ብትሆን ኖሮ ወደ እንተ እንዳልሰጥ ሉሴዎጄ(መላዕክት) ይዋተልኝ ነበር። ዮሐ 18:36
- እያንዳንዱ ለው ጠባቂ መልዕክ አለው። ማቴ 18:10 ዳን 4:1
- መላዕክት ትንሣኤውን ለሌቶች የነገሩ ናቸው። ማቴ 28:13

- መላዕክት ክርስቶስ በቢታኒያ ተራራ ወደ አባቱ ሊያርግ ወደ ሰማይ እንጋጠው ይመለከቱ ለነበሩት ሐዋርያት ያጽናደቸው ናቸው። ሐዋ 11:10
- መላዕክት የጌታ ስም በነርሱ ሆኖ ሰዎችን የሚመሩ ወደ ርስቱ የሚያደርሱ ናቸው። ዘወ23:20
- በፍጻሜ ዘመንም ይህ ዓለም በሚያልፍበት ጊዜ ይላካሉ ኃጥአንን ከጸድቃን ይለያሉ ማቴ 24:31 ራዕ 7:14

በዚህ ሁሉ አገልግሎታቸው መላዕክት የእግዚአብሔርን ሕልውና ለምትገልጥ ቤ/ክርስቲያን ኃይል ድጋፍ ስለሆኑ ቤ/ክርስቲያን በአማላጅነታቸው ታመናለች።

3.3 የቅዱሳን መላዕክት ማዳንና አማላጅነት

- † ዘፍ 48:15 “ከታናሽነቴ ጀምሮ እስከ ዛሬ ድረስ እኔን የመገበኝ እግዚአብሔር ከክፉ ነገር ሁሉ ያዳኝ መልዕክ እነዚህን ብላቴናች ይባርክ” የእግዚአብሔር መልዕክ አዳኝ ነው ይህም አዳኝነት በመጽሐፈ ቅዱስ ውስጥ በብዙ ቦታዎች የተነገረ ነው።
- † መዝ 33(34):7 “የእግዚአብሔር መልዕክ በሚፈሩት ሰዎች ዙሪያ ይሰፍራል ያድናቸውማል” መልዕክ እግዚአብሔር በሁሉም ቦታ እግዚአብሔርን በሚፈሩትና መልዕኩን በሚያከብሩት በሚፈሩት ዙሪያ ይሰፍራል ያድናቸዋል ብሎ የተናገረው ቅ/መላዕክት አዳኝ ስለሆኑ ነው።
- † ዳን 10:21 “ነገር ግን በአውነት ጽሁፍ የተፃፈውን እነግርሃለሁ በዚህም ነገር ከአለቃችሁ ከሚካኤል በቀር ማንም የሚያጽናኝ የለም።” ቅዱሳን መላዕክት የሚያጸኑ የሚታደጉ መሆናቸውን ያሳያል።
- † ዳን 12:1 “በዚህም ዘመን ስለ ሕዝብም ልጆች የሚለቁም ታላቅ ሚካኤል ይነሳል። ሕዝብም ከሆነ ጀምሮ እስከዚያ ዘመን ድረስ እንደርሱ ያለ ያልሆነ የመከራ ዘመን ይሆናል። በዚህም ዘመን በመጽሐፍ ተጽፎ

የተገኘው ሕዝብ ሁሉ እያንዳንዱ ይድናል። ቅዱሳን መላዕክት ለማዳን የሚንቀሳቀሱ ስለሆነ እግዚአብሔር በሰጣቸው ሥልጣን ያድናሉ።

እነዚህ ከላይ ያየናቸው ብቻ ሳይሆን በአዲስ ኪዳንም በተለይ በሐዋርያት ሥራ ላይ በተደጋጋሚ ቅዱሳን መላዕክት የተትረፈረፈ ሥራቸው የማዳን የመታደግ አገልግሎታቸውን ሲፈጽሙ እንመለከታለን። ጴጥሮስ ታስሮ በነበረ ጊዜ ሊታደገው ሊያድነው ጄመጣው የእግዚአብሔር መልዕክ ለንሰለቱን ሰባብሮ ነፃ አውጥቶታል። ሐዋ 12:17-11 እንዲሁ ጳውሎስና ሲላስ ታስረው በነበረበት ለፃት የእግዚአብሔር መልዕክ ወረዶ አድጥኦቸዋል። ሐዋ 16:25-34 ይህ እያንዳንዱ የተመለከትናቸው በሙሉ ቅዱሳን መላዕክት ተራድያን ታዳጊዎች አዳኝ ስለሆኑ ዛሬም እያንዳንዳችን ከሚደርስብን ችግር ፈተና ውጣ ውረድ ከዚህ ዓለም መከራና ስቃይ ሁሉ ሊያድኑን ሊረዱን ሊያጽናኑን ይመጣሉ። ዘወትርም በረዳትነትና በአዳኝነት ይቆሙልናል።

3.3.2 የቅዱሳን መላዕክት ሥልጣን

† ዘፀ 23:20 “በመንገድህ ይጠብቅህ ዘንድ ወዳዘጋጀሁትም ሥፍራ ያገባህ ዘንድ መልዕኬን በፊትህ እሰዳለሁ። በፊቱ ተጠንቀቁ ቃሉንም አድምጡ ስሜም በእርሱ ስለሆነ ኃጢአት ብትሰሩ ይቅር አይልምና አታስመርሩት” የእግዚአብሔርን መልዕክ ሥልጣን ነው የገለፀልን ባለሥልጣን ነው ለሚመለሱት ምህረት በማይመለሱት ላይ ቅጣት ማምጣት ይችላል። “ይቅር አይልምና” ያለው ሥልጣኑን ለማሳየት ነው።

† ሉቃ 11:20 “ይህ ነገር እስከሚሆን ቀን ድረስ ዲዳ ትሆናለህ መናገርም አትችልም” አለው። የእግዚአብሔር መልዕክ ሊያበሰረው መጣ እንጂ ዲዳ ሊያደርገው አልነበረም። ነገር ግን መልዕኩ ሥልጣን ስላለው ይህ እስኪሆን ዲዳ ትሆናለህ ብሎት ሔደ። ዘካርያስም ዲዳ ሆነ ይህ በመልዕኩ በራሱ ሥልጣን የሆነ ነው።

† 2ዜና 21:30 “ዳዊት ግን የእግዚአብሔርን መልዕክ ሰይፍ ስለፈራ እግዚአብሔርን ለመጠየቅ ወደዚያ ይሄድ ዘንድ አልቻለም።” መልዕኩ የሠራውን ሥራ ዳዊት ያውቅ ስለነበር የእግዚአብሔር መልዕክ ያለውን ሥልጣን ያይ ስለነበር መልዕኩ ወዳለበት ሥፍራ ለመግባት ፈርቶአል ይህም ዳዊትን ከመቀለፍ አድኖታል

† 2 ጴጥ 2:11 “ደፋሮችና ኩርዎች ሆነው ሥልጣን ያላቸውን ሲሳደቡ አይንቀጠቀጡም ዳሩ ግን መላዕክት በኃይልና በብርታትም ከእነርሱ ይልቅ ምንም ቢበልጡ በጌታ ፊት በእነርሱ ላይ የስድብን ፍርድ አያመጡም።” መላዕክት ባለሥልጣናት ኃያላን ናቸው። ግን ሁሉ መዳንን ይወርሱ ዘንድ የሚያገለግሉ ስለሆነ ዕብ 11:14 እንዲመለሱ እንጂ እንዲጠፉ አይፈልጉም። እንደውም በሚመለስና እግዚአብሔርን ይቅር በለኝ ብሎ ንስህ በሚገባ ከጥፋቱ በሚመለስ ሰው በነርሱ ዘንድ ደስታ ይሆናል። “ንስህ በሚገባ ሰው ደስታ ይሆናል።” ሉቃ 15:10

† ዘኁ 22:33 “አህያይቱ አይታኝ ከፊቴ ሶስት ጊዜ ፈቀቅ አለች ከፊቴስ ፈቀቅ ባላለች በአውነት አሁን እንተን በገደልሁ እርስዋንም ባዳንኳት ነበር አለው።” የመገደልና የማዳን ኃይል ከእግዚአብሔር የተሰጠው ባለስልጣን ስለሆነ መሆን የሚገባውን ነገር ገና ትዕዛዝ የሚጠበቅ ሳይሆን በሥልጣናቸው ተገቢውን ነገር ያደርጋሉ።

† እንዲሁ ዘፍ 16 ላይ ለአጋር የእግዚአብሔር መልዕክ ውሃ ሲያፈልቅላት አናያለን።

3.3.3 የቅዱሳን መላዕክት አማላጅነት

ከእግዚአብሔር ወደ ሰው ምህረትን፣ በረከትን፣ ፀጋን ይዘው እንደሚመጡ ሁሉ ከሰው ወደ እግዚአብሔርም ምልጃን፣ ፀሎትን ይዘው ይሄዳሉ። ያማልዳሉ። መላዕክት አገልግሎታቸው ከእግዚአብሔር ወደ ሰው፣ ከሰው ወደ እግዚአብሔር እየተላላኩ ማገልገል ስለሆነ ከተላኩበት

ከእግዚአብሔር በረከት ይዘው እንደሚመጡ ሁሉ ከሰው ወደ እግዚአብሔር ልመናን ይዘው ይሔዳሉ።

† ትን ዘካ 1112 “የእግዚአብሔር መልዕክ መልሶ እቤቱ የራዊት ጌታ ሆይ እነዚህ ሰባ ዓመት የተቆጣሃቸውን ኢየሩሳሌምንና የይሁዳን ከተሞች የማትምራቸው እስከ መፄ ነው አለ” ይህ ልመና ምላጃ የቀረበው ከእግዚአብሔር መልዕክ ወደ እግዚአብሔር ነው መልዕክም ሰባ አመት ሙሉ በመከራ ለነበሩት ሕዝቦች ራራቶ ይቅርታ እንዲያደርግ ስለ ሕዝቡ ያቀረበው ዕሉት ነበር። እግዚአብሔርም በመልዕኩ ልመናና ምልጃ ይቅር ማለቱን አረጋግጦታል። ዘካ 1115-17 የእግዚአብሔር መልዕክ ለመነ አማለደ እንጂ ወደ ሰው ሲመጣ አናየውም ወደ እግዚአብሔር ግን አመለከተ።

† ሉቃ 1119 “እኔ በእግዚአብሔር ፊት የምቆመው ገብርኤል ነኝ” እኔ በእግዚአብሔር ፊት የምቆመው ገብርኤል ነኝ ያለው ጸሎትህን ያሳረጥህ በአመላክ ፊት ጸሎትህ እንዲለማ በአማላጅነቴ የረዳህህ እኔ ነኝ ለማለት ነው። የምቆመው የሚለው ቃል ቀጥ ብሎ መቆምን ሳይሆን ለኛ የሚለምን፣ የሚያማልድ፣ የሚማፀን፣ የሚረዳ መሆኑን ያመለክታል አንዳንድ ማብራሪያዎችን እንመልከት።

እግዚአብሔር የእስራኤልን ሕዝብ እየመራ ወደ ምድረ ርስት እንዲወስዳቸው የታዘዘው ነቢዩ እግዚአብሔር ሙሴ በእስራኤል ላይ እግዚአብሔር ቅጣቱን ሊያመጣ ሲል በርሱ ፊት ለምኖ ያስታረቀ ሙሴ ነበር። ለዚህም እግዚአብሔር ሲናገር እንዲህ ይላል “እንዳያጠፋቸው ቁጣውን ይመልስ ዘንድ የተመረጠው ሙሴ በመቅሰፍት ጊዜ በፊቱ ባይቆም ኖሮ ያጠፋቸው ዘንድ ተናገረ።” መዝ 105(106)፤23 ባይቆም ኖሮ ያለው ቀጥ ብሎ ባይገተር ወይም ዝም ብሎ መቆምን የሚያመለክት አይደለም በመቅሰፍት ጊዜ እንዳይጠፋ በልመና ወደ እግዚአብሔር ስለ ሕዝቡ በመማለድ ይጻልዩ ስለነበር ከመቅሰፊት ተርፈዋል። የእግዚአብሔር ቁጣ በነደደ ጊዜ ሕዝቡ እንዳይጠፋ ጻልዮ ያዳነው በእግዚአብሔርና በሕዝቡ መካከል የቆመው ሙሴ

ነበር። “እግዚአብሔርም ሙሴን እኔ ይህን ሕዝብ እየሁት እነሆም አንገተ ደንዳና ሕዝብ ነው። እሁንም ቁጣዬ እንዲቃጠልባቸውም እንዳጠፋቸውም ተወኝ አንተንም” ስታላቅ ሕዝብ አደርግሃለሁ አለው። ሙሴም በእግዚአብሔር ፊት ጸለየ አለም እቤቱ ቁጣህ ስታላቅ ኃይልና በጽኑ እጅ ከግብጽ ምድር ባወጣው በሕዝብህ ላይ ስለምን ተቃጠል... ከመፃትህ ተመለስ ለሕዝብህም በክፋታቸው ላይ ራራ” ዘፀ 32፤9-12 ለዚህ ነው ሙሴ በፊቱ ባይቆም ኖሮ ያለው ስለዚህም “መቆም” የሚለው ቃል ምልጃን አማላጅ ሆኖ መገኘትን ያመለክታል። አንድ እንጨምር

† ዘፍ18፤22 “ሰዎቹም ከዚያ ፊታቸውን አቀኑ ወደ ሰዶምም ሔዱ አብርሐም ግን በእግዚአብሔር ፊት ገና ቆሞ ነበር” ዝም ብሎ መቆም “ይሆን ሰዶምና ገሞራ ጸድቅ ቢገኝባት እንዳትጠፋ ለመለመን ነበር። አብርሃም ለመነ ማለደ ግን የተባሉት ፃድቃን ሊገኙ አልቻሉም ቆሞ ነበር ያለው ለመለመን ለምልጃ መሆኑን ያመለክታል።

እንግዲህ ከዚህ በመነሳት “የምቆመው ገብርኤል ነኝ” ያለው ቃል አማላጅነትን የሚያመለክት ነው ስለዚህም ቅዱሳን መላዕክት የሚያማልዱን ስለእኛና ጸልዮው ከጥፋት እንድንድን ሊያደርጉ የሚችሉ ናቸው። ለዚህም ነው “ዘወትር የአባቶን ፊት ያያሉ” ሲል ጌታ የተናገረው ማቴ 18፤10

3.4 ለቅዱሳን መላዕክት የሚደረግ የጸጋ ስግደት

ቅዱሳን መላዕክት ከእግዚአብሔር ዘንድ ጸጋ የተሰጣቸው እርሱ ያከበራቸው ስለሆኑ ስለ ጸጋቸውና ከበራቸው አምላካችን ናቸው ብለን ሳይሆን የእግዚአብሔር የሆኑትን ማክበር የተገባ ስለሆነ የጸጋ ስግደት እንሰግዳለን። እንኳንስ ኃያላን የሆኑትን መላዕክትን ቀርቶ እናትና አባትን ሰውን ሁሉ ማክበር እንደሚገባ መጽሐፍ ቅዱስ ይነግረናል።

† “እግዚአብሔር የቀደሰውን ክቡር ብትሰው ከንቱ ነገር ከመናገር ተከልክለህ ብታከብረው በዚያን ጊዜ በእግዚአብሔር ደስ ይልሃል

በመድርም ከፍታበዎች ላይ አወጣህለሁ።” ኢሳ 58:13-14 ይህ ቃል የእግዚአብሔር የሆነውን የማክበር ምስጢር ይገልፃል። ስለሆነም እኛም እክብረን መስገዳችን ለዚህ ነው መጽሐፍ ቅዱስን እንመልከት

† ዘፍ 19:1 “ሁለቱም መላዕክት በመሸ ጊዜ ወደ ሰዶም ገቡ... ፊቱንም ደፍቶ ወደ ምድር ሰገድ መስገድ የማይገባ ቢሆን ኖሮ የእግዚአብሔር ሰው ሉጥ እይሰግድም ነበር። ነገር ግን የእግዚአብሔር ሰው ሁሉን ያከብራል እንጂ ደፋር ለሰላልዩን/እንዲህ ያለውን በእግዚአብሔር ቅዱሳን ላይ አመፅን አይናገርም አያደርግም። ስለሆነም የሉጥ ሰግደት በፍቅር ነበር።

† ዘገ 22:31 “እግዚአብሔርም የበለፀገውን ዐይኖች ከፈተ የእግዚአብሔርንም መልዕክ በመገንድ ላይ ቆሞ የተመዘዘም ሰይፍ በእጁ ይህ አየ ሰገድም በግንባሩ ወደቀ። ስለ መልዕክ ክብር ሰገደ ተደፋ። በለፀገው መልዕክን በመፍራት ሰገደ። ስለ ፍቅር የሚሰግድ አለ በመፍራትም የሚሰግድ አለ በዚያም ሆነ በዚህ ግን ለቅዱሳን መላዕክት ሰግደት የሚገባ ስለሆነ እንሰግዳለን።

† ኢያ 51:14 “ኢያሱም ወደ ምድር በግንባሩ ተደፍቶ ሰገደና ጌታዬ ለባሪያው የሚነግረው ምንድን ነው አለ” ኢያሱ በአጠገቡ ቆሞ ስለነበረ የእግዚአብሔር መልዕክ ክብር ሰገደ የማይገባ ቢሆን ግን ባልሰገደ ነበር።

† ሐዋ 27:23 “የእርሱ የምሆንና የማመልከው የእግዚአብሔር መልዕክ በዚች ሌሊት በአጠገቤ ቆሞ ነበር...” እንደውም ጳውሎስ የማመልከው ሲል ገልጸለታል በእንግሊዝኛውም እንዲህ ይላል “For last night an angel of the God to whom I belong and whom I worship come to me” Act. 27:23 የማመልከው ማለቱ ፈጣሪ የሆነ ማለቱ ሳይሆን የምሰግድለት የእግዚአብሔር መልዕክ ማለቱ ነው የሚያማልደኝ የማክብረው

የእግዚአብሔር መልዕክ ማለቱ ነው። እንግዲህ ልብ ላለውና ማስተዋል ለሚፈልግ ሰው ይህ በቂው ነው።

3.4.1 ለቅዱሳን መላዕክት ሰግደት አይገባም የሚሉበት ጥቅስ

• ራዕ 19:9-10 “እርሱም ወደ በጉ ስርግ እራት የተጠሩ ብዑሳን ናቸው ብለህ ፃፍ አለኝ። ደግሞም ይህ የእግዚአብሔር አውነተኛ ቃል ነው አለኝ።” ልሰግድለትም በእግሩ ፊት ተደፋሁ እርሱም እንደታደርገው ተጠንቀቅ ከእንተ ጋር የኢየሱስ ምስክር ካላቸው ከወንድሞችህ ጋር እብሬ ባሪያ ነኝ ለእግዚአብሔር ሰገድ የኢየሱስ ምስክር የትገቢት መንፈስ ነውና አለኝ።

• ራዕ 22:8-9 “ይህንም ያየሁትና የሰማሁት እኔ ዮሐንስ ነኝ በለማሁትና ባየሁትም ጊዜ ይህን ባሳየኝ በመልዕኩ እግር ፊት እሰግድ ዘንድ ተደፋሁ። እርሱም እንዳታደርገው ተጠንቀቅ ከእንተ ጋር ከወንድሞችህም ከነዚያት ጋር የዚህን መጽሐፍ ቃል ከሚጠብቁት ጋር እብሬ ባሪያ ነኝ ለእግዚአብሔር ሰገድ አለኝ።”

እነዚህ ሁለቱ ጥቅሶች በራዕይ ዮሐንስ ላይ በተለያዩ ምዕራፍ የተፃፉ ናቸው ብዙ ጊዜ እነዚህን በመጥቀስ ለማሳመንና ለመላዕክት ሰግደት አይገባም ለማለት ይሞክራሉ። ነገር ግን ሁለቱም ጥቅሶች ላይ መልዕኩ ስለ ትህትና የተናገረው መሆኑን እናስተውላለን። ቅዱሳን መላዕክት ከእምላካቸው እንዳይት ራሳቸውን ገብ በማድረግ ሲገልጡ እናያለን ለምሳሌ ከእረኞች ጋር ዘምረዋል። ሉቃ 21:13 እንዲሁ መልዕኩ ከሁሉ ጋር እብሬ ባሪያ ነኝ እላለም ከእንተ ጋር ብሉታል ዮሐንስ ማን ነበር? የሚል ጥያቄ እንስተን ማንነቱን እንድናውቅ ያስገድደናል።

ዮሐንስ ሐዋርያ (ፍቁረ እግዚእ) ሱታፌ ቅዱሳን የደረሰ ወደም ከቅዱሳን መላዕክት እንድንት የደረሰ ቅድስና ያለው ሰው ነበር። ስለዚህ መልዕኩ

በእግዚአብሔር ዘንድ ያለውን ክብሩን ስለሚያውቅ ከአንተ ጋር ባሪያ ነኝ አለ። ከወንድሞችህ ከነቢያት ጋር አለ ይህን የሚሉ እነርሱ ነቢያት ናቸው ወይ ከነቢያት ሲል ትንቢቱ ተሰጥቶአቸው በፍጽምና የእግዚአብሔር አገልጋዮች ጋር ማለቱ ነው። የዚህን መጽሐፍ ቃል ከሚጠበቁ ጋር ይላል ይህን የሚሉ የመጽሐፍ ቅዱስን ቃል ይጠብቃሉ ወይ? መልሱ የመጽሐፍ ቃል ከሚጠበቁ ጋር አብራ ባሪያ ነኝ ሲል አገልጋይ መሆኑን ለመግለጽ ነው። ይኸውም ትህትናን ለማሳየት የትናገረው ነው። ይህችን ቤክረስቲያን ለመቃወም የተነሱ በመሉ ትዕቢታቸው እጅግ የከበደ የራሳቸውን ማንነት በትክክል የማያውቁ ደፋሮች ስለሆኑ እነርሱ እንደሚያስቡት ከሁሉ ጋር እኩል ናቸው። 2ኤፕ 211-13

ስለዚህ ክርስቲያኖች እኛ እርስ በርሳችን እንድንከባበር ያስተማረን ጌታ አንዱ ሲመጣ የተቀመጠው ብድግ ብሉ ሊያስቀምጠው ሲል ስለ ትህትና እንዳታደርገው እንደሚለው ሁሉ መልዕክትም ሁለት ጊዜ ያለው ትህትናን ለማሳየት ነው። የሐንስማ ተደፍቶ ለግዶአል ስግደቱ ተከናውኗል ግን የትህትና ሕይወት ለማሳየት ነው። ራሱን ከፍ የሚያደርግ ይዋረዳልና ራሱን ዝቅ የሚያደርግ ግን ከፍ ይላል። እንዳታደርገው የሚለው ቃል መልዕክት ስግደት እንዳይፈጽምለት የተከላከለበት ሳይሆን የየሃሐንስን ክብር የሚያሳይ ነው። እንዲህ ባይሆንም ቀድሞ ሲሰግድ ያየናቸው ሁሉ ባልለገዱ ነበር። የእግዚአብሔር ሥራ በዘመናት አይለዋወጥም። ሚል 316

ምዕራፍ አራት

ቅዱሳን

ቅዱሳን የሚለው ቃል በግዕዝ ንጹሕ ልዩ መሆኑን የሚያመለክት ነው። ይህ ቃል ለእግዚአብሔር የባሕርይ መግለጫ ነው። እግዚአብሔር በባሕርይ ቅዱስ ነውና ቅዱሳን የሚለውንም ቃል በባሕርይ ቅዱስ የሆነውን አምላክ ሊያገለግሉ መላዕክትና ደጋግ ሰዎች የሚሰጥ ነው።

መላክትን ቅዱሳን እንላቸዋለን ከማንኛውም ክፉ ነገር የራቁ ሥርዓታቸውን የጠበቁ እግዚአብሔርን ያወቁ እግዚአብሔርን የሚያመሰግኑ ስለሆኑ ቅዱሳን ይባላሉ። ከመፃረግ መላእክት የደረሱ ደጋግ ሰዎችም በዚሁ የቅድስና ስም ይጠራሉ። ራሱ እግዚአብሔር “እኔ ቅዱስ ነኝና እናንተም ቅዱሳን ሁኑ” ዘሌዋ 1912 1ኤፕ 1115-16

ነቢያት፣ ሐዋርያት፣ ጳውሎስ፣ ለማዕታት ሁሉ ለቅዱስ እግዚአብሔር ሲሉ ሕይወታቸውን መስዋዕት አድርገው ስለለጡ፣ ለስሙ ስለ መስከፉ፣ በተጋሉአቸውና በትሩፋታቸው ለላገለገሉ የቅድስናና የብዕዕና ማዕረግ ተሰጥቶአቸዋል፤ ይሰጣቸዋልም ጌታችንም በወንጌል “አባት ሆይ በእውነትህ ቀድሳቸው ቃልህ ቅዱስ ነው” ብሎ ስለቅድስናቸው ተናግሮአል። ዮሐ 17117

4.1 ቅዱሳን በገድል በሶስት ይከፍላሉ

1. በአላውያን (በማያምኑ) ነገሥታት ፊት ስለ ክርስቶስ አምላክነት ሣያፍሩ፣ ሣይፈሩ መስክረው እስከ ደም ጠብታ ድረስ ለክርስቶስ የመስከፍ ሰማዕታት ናቸው። ሰማዕት ማለት መስካሪዎች ማለት ነው።

ለምሳሌ፡ ቀዳሜ ሰማዕት ቅ/አበጢፋኖስ፣ መርቆሬዎስ፣ ቅ/ቂርቆስ፣ ቅዱስ ጊዮርጊስ ሐዋ 7155 ራዕ 12111 “እነርሱም ከበጉ ደም የተነሣ ከምሥክራቸው ቃል የተነሣ ድል ነሡት ነፍሳቸውንም እስከ ሞት ድረስ አልወደዱም።”

2. በገደል በዱር በዋሻ ሆነው ከሠፋው ዓለም ተለይተው ክረስቶስ ለሞተሉት ለዚህ ዓለም ሲጸልዩ ግርማ ሌሊቱን፣ ድምፅ አራዊቱን፣ ጸብዓ አጋንንትን ታግሠው የሚኖሩ ገደቃን ናቸው። ለምሳሌ፡ ገደቁ ተ/ሃይማኖት፣ ገደቁ ገ/መንፈስ ቅዱስ።

3. መጽሐፍ አውጥተው፣ አንቀጽ አልበው፣ መናፍቃንን ተከራክረው የቤ/ክ ሕልውና ያስከበሩ የቤ/ክርስቲያን ጠበቆች /አፖሎጂስቶች/ ናቸው። ለምሳሌ፡ ቅዱስ አትናቴዎስ፣ ቄርሎስ፣ ነርጎርዮስ፣ ባስልዮስ ወዘተ

መጽሐፍ ቅዱስ የእግዚአብሔርን ቅድሳን ማክበርና መቀበል እርሱን ማክበር መሆኑን ገልጦልናል። ማቴ 10140, ሉቃ 10116 ቅዱሳን ሰዎች ያከበረ እግዚአብሔር ነው። እርሱ ያከበረውን ደግሞ መናቅ አይገባም መጽሐፈ ቅዱስ ክበራቸውንና በእርሱ ዘንድ ያላቸውን ተለሚነት በብዙ መልኩ ገለጦአል። ይህ ብሉይ ኪዳን ነው አዲስ ኪዳን ነው የምንለው ሳይሆን በማንኛውም ኪዳን ውስጥ ጌታ ያከበራቸውን ቅዱሳን ማየት ይገባል። ሁላችንም ወደ መልካሙ የእግዚአብሔር አሠራር ብንመጣ እግዚአብሔር ሊቀድሰን ፈቃዱ ነው። ለዚህም ነው “እኔ ቅዱስ ነኝና እናንተም ቅዱሳን ሁኑ” ያለን። ዘሌ 1911 እያንዳንዳችን ለቅድስና ተጠርተናል ይህ ማለት ግን መናፍቃኑ እያንደሚያሰቡ ሌሎች ምን ያደርጉልናል እያሉ በትዕቢት እንደሚናገሩት አይደለም የእያንዳንዳችን መጠራት ለበጎ ለመልካሙ የእግዚአብሔር ሥራ ነውና።

4.2 የቅድሳን ክብርና ማሳደግ

- ዘፍ 18117 “እግዚአብሔር አለ እኔ የማደርገውን ክላብረሃም እሰውራለሁን?” እግዚአብሔር ስላላቸው ክብር ሲል ትዕዛዙን ለፈጸሙ፣

ለወደዳቸው ቅዱሳን ሳይሰውር ሁሉን ገልጦላቸዋል። አብርሃም የሰዶምና ገሞራ መጥፋት በተነገረው ጊዜ በእግዚአብሔር ፊት ቆመ። ቆመ ማለት ማለደ፣ ተማጸነ ማለት መሆኑ ግልጽ ነው። ምክንያቱም በዘፍ 18122-33 እግዚአብሔር እንዲምር ገደቃን ቢገኙ ይቅር እንዲል ሲማፀን ሲለምን እናያለንና።

- ዘፍ 2017 “አሁንም የሰውየውን ሚስት መልስ ነቢይ ነውና ስለ አንተም ይጸልያል ትድናለህም” “እግዚአብሔር ስለ ወዳጁ ስለ አብርሃም የተናገረው ነው። አቤሚሌክ ሚስቱን በወሰደ ጊዜ እግዚአብሔር ቀጥቶ አቤሚሌክ ሚስቱን እንዲመልስ አድርጎታል። ስለ ወዳጁ አብርሃም ክብር ገልጦሰታል። መዳን ቢፈልግ እንዲሁ እንዲፀልይለት ነግሮአል።
- አዮ 4217-11 “አሁንም ሰባት ወይፈንና ሰባት ዳንግላ ይዛችሁ ወደ ባሪያዬ ወደ ኡዮብ ሂዱና ስለ እናንተ የሚቃጠለውን መስዋዕት አሳርጉ።” ኢዮብም ስለ እናንተ ይጸልይላችሁ ጸሎቱን እቀበላለሁ” አስተውሉ እነርሱ ቢጸልዩ አልቀበል አላቸው ይህም የወዳጁን ኢዮብን ክብሩን ለመግለጽ ነው። እርሱም ስለ እነርሱ ጸለየ እግዚአብሔርም ይቅር አላቸው።
- ዘፀ 3217-15 “እኔ ይህን ሕዝብ አየሁት እነሆም አንገተ ደንደና ሕዝብ ነው። አሁንም ቁጣዬ እንዲቃጠልባቸው እንዳጠፋቸውም ተወኝ” በዚህ ሰዓት መሴ ወደ እግዚአብሔር ጮኾ አስተምርላቸዋል። ለዚህም በመዝ 105123 ላይ “በፊቴ መሴ ባይቆም ኖሮ አጠፋቸው ነበር” ብሎአል ባይቆም ማለቱ ባይለምን ባያማልዳቸው ኑሮ ለማለት እንያያን ግልጽ ነው።
- ኤር 1212-13 ሰንመሰከት ኤርምያስ ለሕዝቡ ጸለዮ በ10 ቀን ጸሎት ምሕረትን ሲያሰጣቸው እናያለን። እኛ ራሳችን እንለምን ምን ይከለክለናል? አላለም።

እንዲህ ያለው አገልግሎት በብሉይ ብቻ ሳይሆን በአዲስ ኪዳንም አለ። ለግዚአብሔር አምላክ ከመረጥሁት ጋር ቃል ኪዳን አደርጋለሁ። እንዳለ መዝ 88(89)13 ቃል ኪዳን ከቅዱሳን ጋር አለው ለዚህም ነው ጌታ በሉቃ 10116 እናንተን የተቀበለ እኔን ተቀበለ እናንተን የጣለ እኔን ጣለ ያለው በአዲስ ኪዳን በማቴ 15121 ጀምሮ ስንመለከት የክንፍሂታን ሴት ጩኸት እንዲለማ ሐዋርያት ስለጠየቁት እርሱም ስለ እምነቷ ስለ ሐዋርያቱ ጥያቄ ልጇን አድኖላታል።

መጽሐፍ በዕብ 5116 “የጻድቅ ሰው ጸሎት በሥራዋ እጅግ ኃይል ታደርጋለች” ይላል። ስለዚህም ጻድቅ ሰው ቅዱስ ሰው ልመናው ቅድመ እግዚአብሔር ይደርሳል። ግዳጅም መፈጸም ይቻላል። በአዲስ ኪዳን በወንጌል ሰዎች ለሌሎች እየለመኑ ሲያስምሩ እንመለከታለን። የሚከተሉትን ጥቅሶች ከመጽሐፍ ቅዱስ ተመልከት።

- | | | |
|-------------|-------------|-------------|
| 1. ማቴ 815 | 6. ማር 213 | 11. ሉቃ 9135 |
| 2. ማቴ 912 | 7. ማቴ 7125 | 12. ሉቃ 712 |
| 3. ማቴ 15122 | 8. ማቴ 8122 | 13. ዮሐ 4146 |
| 4. ማቴ 15122 | 9. ማር 9117 | 14. ዮሐ 1113 |
| 5. ማቴ 17114 | 10. ሉቃ 5118 | 15. ሐዋ 9136 |

በእነዚህ ጥቅሶች የምናረጋግጠው የምልጃ ሥራ አሁንም እንዳለ ነው። የእነዚህ ሰዎች ጸሎት ልመናቸው በእግዚአብሔር ፊት ከተሰማ የገድቅ ሰው ጸሎትማ ምን ያህል ኃይል ይኖራት ይሆን። እግዚአብሔር ስለ ቃል ኪዳኑ አይዋሽምና “እግዚአብሔር ይወሽ ዘንድ ሰው አይደለም” ይለናል። ዘጉ 23119

ጌታ እንደተናገረው “በእኔ የሚያምንብኝ ቢኖር እኔ የማደርገውን ብቻ ሳይሆን ከዚ የበለጠ ያደርጋል።” ዮሐ 14112 እንዳለው ቅዱሳን ጌታ የሚሰራውን ከሱ ይበለጥ የሚያደርጉ ከሆነ በዚህ ዓለም በወዲያኛውም

አለም እንዴት ማማለድ አይችሉም? ደግሞስ መጽሐፍ ቅዱስ አይደለም ማማለድ ለቅዱሳን የአማልክትነት ማሰትም በጸጋ አምላክ እንደሆነ ሲናገር እናያለን ለምሳሌ መሴን በፈርዖን ላይ አምላክ አድርጌአለሁ ሲል እናነባለን ዘ0711 እንዲሁ በመዝ 81(82)16 “እኔ ግን አማልክት ናችሁ ሁላችሁም የልቦ ልልጆች ናችሁ ነገር ግን እንደሰው ትሞታላችሁ” ብሎ ሲናገር ለቅዱሳን አይደለምን? መጽሐፍ ቅዱስ አማልክት እስኪባሉ ከብር እንዳላቸው ይናገራል ለዚህ ነው መሴን በፈርዖን አምላክ አድርጎአልው ያለው ዘ0 711 ወደ አዲስ ኪዳን ስንመጣ በዮሐ. 10134 ላይ “የእግዚአብሔር ቃል የመጣላችሁ አማልክት ካላችሁ ይላል ታዲያ ቃሉ የመጣላቸው ቅድሳን አይደሉምን? ይህ በርሱ ዘንድ ያላቸውን ክብር የሚያሳይ ነው። እንዳንዶች ይህ የማይዋጥላቸው እኔም እኮ ቃሉ መጥቶልኛልና አማልክት አባላለሁ ብለው በድፍረት ሲናገሩ ይደመጣሉ። እነዚህ ሰዎች መጨረሻቸው ጥፋት ነው እንዳለ ፊል. 3121 ለጥፋትና ለጠማማንት እንዴት ሰይጣን ስላስነሣቸው እርሱ በወደቀዘት ትእቢት ዛሬ ብዙዎችን ይፈትናቸዋል፤ ይጣላቸዋልም። እነዚህ ሐሰተኞች ናቸው ራሳቸው ይለወጣሉ ብሉአልና። 2ኛ ቆሮ.11115-17 እግዚአብሔር እንዲህ ካለ ድፍረት ያውጣን።

2ኛጥ 2119 “ራሳቸው የጥፋት ባሪያዎች ሆነው እርነት ትወጣላችሁ እያሉ ተሰፋ ይሰጡአቸዋል ሰው ለተሸነፈበት ለእርሱ ተገዝቶ ባሪያ ነውና በጌታችን በመድኃኒታችን በኢየሱስ ክርስቶስ እውቀት ከዓለም ርዥስት ካመለጡ በኋላ ዳግመኛ ለእርስዋ ተጠላልፈው የተሸነፉ ቢሆኑ ከፊተኛው ነገርአቸው ይልቅ የኋለኛው የባለ ሆኖባቸዋል።

2ኛጥ 313 “መጨረሻው ዘመን እንደ ራሳቸው ምኞት የሚመላለሱ ዘባቾች በመዘበት እንዲመጡ ይህን በፊት እውቁ”

4.2.1 ከሞቱ በኋላ በአጸዶ ነፍስ ማለት

- 2ኛ ቆሮ 9:14 “ራሳቸውም ስለ እናንተ ሲያማልዱ ከሚበልጠው ከእግዚአብሔር ጸጋ የተነሣ ይናፈቁአችኋል” ቅዱሳን የማማለድ ሥልጣን መሉ በመሉ ተቀብለዋል።
- 2ኛ ቆሮ 5:120 “እንግዲህ እግዚአብሔር በእኛ እንደሚማለድ ስለ ክርስቶስ መልዕክተኞች ነን ከእግዚአብሔር ጋር ታረቁ ብለን ስለ ክርስቶስ እንለምናለን።” እነዚህ ጥቅሶች እግዚአብሔር በሁሉም ቦታ ቅዱሳን ሊያማልዱ እንደሚችሉ የሚያሳዩን ነው።

ስለማማለድ በተነሳ ቁጥር ሰው በሥጋ በሕይወት አያለ ያማልዳል ከሞተ በኋላ ግን አያማልዱም ይላሉ። ሰው በምድር ሲኖር ሥጋና ነፍሱ ተዋህደው ያለ ፍጡር ነው እግዚአብሔርን ማክበር፣ መውደድ፣ ሕጉን ትዕዛዙን መፈጸም የነፍስ ተግባር ስለሆነ ዳዊት በመዝሙሩ ነፍሱ ወደ እግዚአብሔር እንደምታመለክት ያናገራል። በሉቃ 11:42 ላይ “ነፍሴ ጌታን ታከብረዋለች” ስትል ድንግል ማርያም ትናገራለች። እንግዲህ ከዚህ የምንረዳው ነፍስ የማትሞት በመሆኗ እግዚአብሔር የመረጠውን በጎ ሥራ ትሠራለች ሥጋን ቀጥታ የነፍስ ሥራ ታስራዋለች። በገላ 5:17 የሥጋ ሥራ የተገለጠ ነው ብሎ ሥጋ ምን እንደሚሠራ ተናገሮናል። ሥጋ ከነፈስ በልጦ ሕይወት አይባልም ሥጋ ሚች በስባሽ ነው ወደ አምላክ ዘንድ የምትቀርብ ነፍስ ነች ይህን ሁሉም ይስማማበታል። እንግዲህ አንድን ሰው ሰው አስኝቶ ያኖረው የሁለቱ ውህደት ቢሆንም ሕይወት አለው ያለኛው ነፍስ በመኖሯ ነው። ስለዚህ እነዚህ እነዚህ ቅዱሳን በምድር ሲኖሩ የነፍስ ሥራ ይሰሩ ነበር። እንዲሁ ቢሞተም አገልግሎት አይቋረጥም ታላቅ ዋጋ ያለው ነፍስ እንጂ ሥጋ አይደለምና፤ በሚሞተው ሥጋ ሚሆን በማትሞት ነፍስ መኖር ታላቅ ነውና ለዚህም ነው ሐዋርያው ጳውሎስ “በሚሞት ሥጋችሁ ኃጢአት አይገነጽም ያለን ሥጋ ፈራሽ ነውና ስለዚህም ጌታ “እኔ የሕያዋን አምላክ

እንጂ የሙታን እይደለሁም ብሎናል ማቴ 22:32 ስለዚህም የሕያዋን አምላክ ከሆነ ከሙታን ጋር ሕብረት የለውም ሙታን የሚባሉት ፅዕጽሐፍ ቅዱስ እንደሚያስረዳን በምድር ሲኖሩ እግዚአብሔር ያልተደሰተባቸው እምነት የሌላቸው ናቸው “ሙታናቸውን እንዲቀበሩ ሙታንን ተውላቸው” ሉቃ 9:60 የቆሙትም ሙታን ነበሩ የሞቱም ሙታን ነበሩ። ሙታን ያሰኛቸው በእምነት ያልኖሩ ምግባር የሌላቸው የማያስደሰቱ ስለሆኑ ነው።

ቅዱሳን ግን ሙታን እይባሉም የእግዚአብሔር ናቸውና የእርሱን ፍለጋ ተከትለው የኖሩ በእርሱም የጸኑ ናቸውና “የተጠራችሁለት ለዚህ ነውና ክርስቶስ ደግሞ ፍለጋውን እንድትከተሉ ምላሌ ትቶላችሁ ስለ እናንተ መከራን ተቀብሎአልና” 1ኛ ጴጥ 2:21 ለዚህም ነው “ነፍሳቸውን አስከምት ድረስ አልወደዱም” ሲል ራዕ 12:11 ላይ የተናገረን ቀደም ብለን እንደገለጽነው እነርሱ ከሚበልጠው ጸጋ የተነሣ ይናፈቁአችኋል እንዳለ የእግዚአብሔር ጸጋ በኛ ላይ ይወርድ ዘንድ ስለእኛ እንደሚያማልዱ ያረጋገጥልን ለዚህ ነው 2ኛ ቆሮ 9:14። ፍለጋውም ሁላችንም እንድን ዘንድ ነውና እግዚአብሔር በጥቂት ምክንያት ሊያድነን ፈቃዱ ነውና፤ ቃሉም “ዓለምን ሊያድን እንጂ በዓለም እንዲፈርድ ልጁን አላከውም” ያለው ለዚህ ነው ዮሐ 3:120 ከዚህ በመነሣት የሚከተሉትን ጥቅሶች እንመለከት ቅዱሳን በእግዚአብሔር ዘንድ ሕጎቻቸው ሆነው ፍርድን፣ ድህነት ነፍስን ለሰው ልጅ ይሰምናሉ። ያማልዳሉ።

- ማቴ 10:41 “ነቢይን በነቢይ ስም የሚቀበል የነቢይን ዋጋ ይወስዳል ጸድቅንም በጸድቅ ስም የሚቀበል የጸድቅን ዋጋ ይወስዳል ማንም ከእነዚህ ከታናናሾቹ ለአንዱ ቀዝቃዛ ጽዋ ውኃ ብቻ በደቀመዝሙር ስም የሚያጠጣ እውነት እላችኋለሁ ዋጋው አይጠፋበትም ይህ መታሰቢያ ለሚያደርግ ሁሉ ዋጋው አይጠፋም ያለው ቅድስ ሰው በስጋ ቡሞት ህያው ነውና የማይጠፋ ዘላለማዊ ክብርና ፀጋ እንዳለው

ያመለክታል። ዋጋው ያልጠፋውን የሰጠውን ቅድስ ለው ዘውትር ለለእግዚአብሔር ቃለኪዳን ሲል ይፀልያል ይማልዳል።

- ራዕ 6:9 "...ቅዱስ እውነተኛ ጌታ ሆይ እስከ መቼ ድረስ አትፈርድም ይማችንንም በምድር በሚኖሩ ላይ አትበቀልም አሉ..." እግዚአብሔርን ፍርዱን የሞቱ ሰዎች ነፍሳት ሲጠይቁት የምናይበት ነው። በነፍስ ፍርድን መለመን እንዳለ ሁሉ ምልጁን ይጠይቃሉ።
- ሉቃ 16:31 ስለ ነዌና አልዐዛር ስንመለከት ነዌ በሲኦል በስቃይ ሳለ ለወንድሞቹ በምድር ለሚኖሩት ሲለምን እናየዋለን። እግዚአብሔር እንኳን ለቅዱሳን ለፃድቃን አይደለም በሲኦል ሆኖ ለወንድሞቹ ለለመነው ለው ተገቢውን መልስ እንደሰጠ ይልቁንም በፀሎት በኃይል ያላቸው የእግዚአብሔር ቅዱሳንማ በእርሱ ዘንድ መለማታቸው ምን ያህል የገነን ይሆን? ስለዚህ በነፍስ ያሉ ቅዱሳን ሰዎች ነፍሳት እንደሚለምኑ በቀላሉ ልንረዳበት የምንችልበት ነው። ልብን አጠንክሮ የእግዚአብሔርን አሰራር ከመቃወም እውነቱን እያዩ በማስተዋል መኖሩ ይሻላል። መናቅን፣ ትዕቢትን አስወግዶ ራስን ዝቅ አድርጎ መቅረብ እንጂ ንቀተና ትዕቢት በቅዱሳን ላይ የሚናገር የማን አህሉን ንግግር የትም አያደርሰም መጨረሻውም ጥፋት ነውና እንጠንቀቅ እንላለን።
- እንዲሁም የሞቱት ሰዎች አፅማቸው ራሱ ድንቅ ተአምራትን ሲለራም እንመለከታለን 1ኛ ነገ 13:31 ተመልከት።

4.3 ቅዱሳን አያማልዱም የሚሉበት ጥቅስ ትንታኔ

- መክ 9:14 "ያልሞተ ውሻ ከሞተ አንበሳ ይሻላልና ሰው ከሕያዋን ሁሉ ጋር ቢኖር ተስፋ አለው ሕያዋን እንዲሞቱ ያውቃሉና መታን ግን አንዳች አያውቁም መታሰቢያቸው ተረሰበቶአለና ከዚያ በኋላ ዋጋ የላቸውም። ይህን ጥቅስ ስንመለከት በደንብ ሊተነተን ይገባዋል ምን ማለት እንደሆነ እያንዳንዱን እየዘረዘርን እንመለከተዋለን።

አስቀድሞ ይህ ጥቅስ ለምንና ለማን እንደተነገረ ባለማስተዋላቸው ራሳቸውን ያሉ በሕይወት የሚገኙ ውሾች ቅዱሳንን የሞቱ አንበሶች አድርገው እኛ ከነሱ እንሻላለን ሲሉ መደመጣቸው ፍጹም እግዚአብሔርን የሴለበት እምነት ውስጥ እንዳሉ የሚያሳይ ነው። እኛ እናውቃለን እነሱ አያውቁም የሚለው አገላለጽ ከክርስትና ውጭ የሆነ ነው። ይህም ትዕቢት ፈጽሞ የሚጥል ነው። ነገር ግን በመከላከላቸው በትህትና የኖረ አባት ስለሌላልቸው በአመፅ ሲናረሩ የማያፍሩት፣ የማይፈሩት ለዚህ ነው። ከሁሉ በፊት ግን ትህትና ትልቅ ገንዘብ ሊሆን ይገባዋል። በመጽሐፍ ቅዱስ ውስጥ የምናገኛቸው ታላላቅ ሰዎች ራሳቸውን በትህትና ዝቅ ያደረጉ እንጂ እንዲህ ዓይነት ድፍረት ሲናገሩ ታይቶ ተሰምቶ አይታወቅም።

"እግዚአብሔር ትዕቢተኞችን ይቃወማል ለትሁታን ግን ጸጋንግ ይሰጣል እንግዲህ ለእግዚአብሔር ተገዙ ዲያብሎስን ግን ተቃወሙት ከእናንተም ይሸሻል ወደ እግዚአብሔር ቅረቡ ወደ እናንተ ይቀርባል።" ያዕ 4:6 በማለት ራሳችንን አዋርደን ማቅረብ እንዳለብን ይነግረናል። ነቢዩ እግዚአብሔር ልብ አምላክ ዳዊት "የእግዚአብሔር መሥዋዕት የተሰበረ መንፈስ ነው የተሰበረውንና የተዋረደውን ልብ እግዚአብሔር አይንቅም" ያለው ለዚህ ነው። መዝ 50:17

የእምነት አባት የነበረው አብርሃም በዘፍ 18:27 "እኔ አፈርና አመድ ነኝ። ሲል ራሱን ዝቅ አድርጎ ተናገረ እንጂ ራሱን ከፍ በማድረግ አንዳች አልገለጸም። እንዲሁ ዳዊት በመዝ 21:6 ላይ "እኔ ግን ሰው አይደለሁም ትል ነኝ" ብሏል። በአዲስ ኪዳን ሐዋርያው ቅ/ጳውሎስ በ1ኛ ቆሮ 15:8-9 ላይ "...ከሁሉም በኋላ እንደ ጭንጋ፣ ለምሆን ለእኔ ደግሞ ታየኝ እኔ ከሐዋርያት ሁሉ የማንስ ነኝና" በማለት ራሱን አሳንሶ ገለጠ እንጂ እንደሚሰራ እሻላለሁ አላለም። እዚህ ላይ አንላለሁ ያለው በሕይወት ካሉት እንጂ መቼ በአፀደ ነፍስ ካሉት ጋር አለ? እንዳይባል ታላቁ የእግዚአብሔር ነቢይ የሆነውና የሞትን ጽዋ ሳይቀምስ በእሳት ሠረገላ ወደ ሙሉ የወጣው ኤልያስ በ1ኛ

ነገ 1914 ላይ “ይበቃኛል አሁንም” አቤቱ እኔ ከአባቶቼ አልበልጥምና ነፍሴን ውሰድ” ብሎ ራሱን በሥጋ ከእርሱ ቀድመው ከነበሩ አባቶቹ አሳንሶ ተናገረ እንጂ እበልጣለሁ አላለም።

እንግዲህ ከዚህ አንፃር በንመለከተው የትዕቢት ንግግር እንደሆነ አናስተውላለን።

፩

⇒ ያልሞተ ውሻ- ይህ ቃል የተነገረላቸው ሕይወታቸውን እየተው ኃጢአተኝነታቸውን አውቀው የሚጸጽታቸው፣ የሚቆረቁራቸው፣ ዘወትር የእግዚአብሔርን ቸርነት፣ ታጋሽነት፣ መሃሪነት፣ ይቅር ባይነት እያለቡ በቃሉ ሕይወታቸውን ለንስሐ እዘጋጅተው ወደ እርሱ የሚቀርቡትን ኃጢአተኞች ነው። ያልሞተ ውሻ የተባሉት በሕይወተ ሥጋ ያሉ ኃጢአተኞች ናቸው። ይኸም ከላይ የጠቀስናቸው አይነት እንጂ ሁሉን አይደለም።

ኃጢአተኞች በውሻ ይመስላሉ። ለዚህም ነው ጌታ በሚያስተምርበት ለዓ ት ከነናዊቷ ሴት የተቀደሰውን ለውሾች መስጠት እንደማይገባ ሲነግራት ቡችሎች ከጌቶቻቸው ፍርፋሪ አኩ ይበላሉ ብላ የተናገረችው፣ ጌታም ማንነቷን አውቃ ኃጢአተኛ እንደሆነች ተረድታ ምህረትን በመፈለንን አልከለከላትም የምትሻውን አድርጎላታል ማቴ 15፡21-28

እንዲሁ ጴጥሮስ በመልዕክቱ አውቀው ወደ ሰሐተት ስለተመለሱ ሲናገር “ውሻ ወደ ትፋቱ ይመለሳል ደግሞ የታጠበች እርያ ወደ ጭቃ ለመንከባለል ትመለሳለች እንደሚባል እውነተኛ ምሳሌ ሆናባቸዋል።” 2ኛ ጴጥ 2፡22 ውሾች የተባሉ ንለህ ለመግባት ጊዜ የተሰጣቸው በዚ ምድር ያሉ ኃጢአተኞች ናቸው። በሮሜ 2፡13-5 እንደተገለጸው “ልብህን አጠንክረህ ንስህ ባትገባ የእግዚአብሔርን ቁጣ በራስህ ላይ ታከማቻለህና” ሲል የተናገረው። “ሕያዋን እንዲሞቱ ያውቃሉ” ሲል የገለጸው ነገ እንሞታለን ብለው እንደ ደገኛ አባቶች ኃጢአታቸውን ተናዘው ይቅር ተብለው እንዲሞቱ ያውቃሉ።

ሲል የገለጸው ነገ እንሞታለን ብለው እንደ ደገኛ አባቶች ኃጢአታቸውን ተናዘው ይቅር ተብለው እንዲሞቱ ያውቃሉ። ያዕቆብ “አሁን ታይቶ እንደሚጠፋ እንፋሉት ነን” ያዕ 4፡14 የተናገረው እነዚህ በሕይወተ ሥጋ ያልሞቱ እንዲሞቱ አውቀው ወደ ንስህ ሊመጡ ይችላሉና ነው።

⇒ የሞተ አንበሳ- የተባሉ ደግሞ ንስህ ሳይገቡ በሠሩት ኃጢአት በክፉ ሰራቸው ተጸጽተው እግዚአብሔርን ይቅርታ ሳይጠይቁ ከዚህ ዓለም በሞት የተለዩትን ኃጢአተኞች ነው። ይኸውም በምድር ሲኖሩ ለሥጋ ፈቃዳቸው ብቻ ኖረው በገሰሙት፣ በርኩስት፣ በጣላት ማምለክ፣ በቁጣ፣ በአመፃ ነረው የሞቱ የኃጢአት ሥራ አንበሶች የነበሩ፣ በምድር ሲኖሩ ሰው አስጨንቀው ደም እፍስሰው የወደዱትን ሰርተው የኖሩ ናቸው እነዚህ ሞታቸው እንኳ በርሱ ዘንድ የከፋ ነው። ዘሌ 26፡1 ኢሳ 5፡11-12 ኤፌ 5፡3-6 ገላ 5፡16-21 ቆሮ 6፡9

ጸድቃን ቅዱሳን ግን እግዚአብሔር “ከቡር ሞቱ ለጸድቅ በቅድመ እግዚአብሔር” የጸድቅ ለው ሞቱ በእግዚአብሔር ዘንድ የከበረ ነው መዝ 115፡6 ብሎ ተናገረአል። የጸድቃን ቅዱሳን ሞት የሞቱ አንበሶች ከተባሉ ከኃጢአተኞች ጋር የሚታይ አይደለም። የቅዱሳን ሞት በእግዚአብሔር ፊት ከቡር ነው እንጂ። ጳውሎስም ሲናገር እነሱ የሄዱበት የተሻለ እንደሆነ ሲናገር እንዲህ ብሎአል። “ልሄድ ከክርስቶስ ጋር ልኖር እናፍቃለሁ ከሁሉ ይልቅ እጅግ የሚሻል ነውና” ራል 1፡23 ቅዱሳን በዚህ ዓለም ከሚኖራቸው ሕይወት ይልቅ በማያዊው ሕይወታቸው የበለጠ እንደሆነ ተናግረዋል። ለዚህም ነው “ሩጫዬን ጨርሻለሁ የድል አክሊል ይጠብቀኛል” ያለው።

ለምን በአንበሳ ተመሰሉ ብለን እኒያ የሞቱ ኃጢአተኞች የግብር አባታቸውን ዲያብሎስን ይመስላሉና በ1ኛ ጴጥ 5፡6-8 እንደምናነበው “...ባሰጋራችሁ ዲያብሎስ የሚውጠውን እንደሚፈልግ አንበሳ በዙሪያችሁ ያናፋልና” በማለት ገልጾታል። ኃጢአት አድርገው ንስህ ሳይገቡ የሞቱት ኃይለኞች በሞተ አንበሳ የተመሰሉት ለዚህ ነው። በዮሐ 8፡39 “እናንተ

ከአባታችሁ በዲያብሎስ ናችሁ የአባታችሁን ምኞት ልታደርጉ ትወዳላችሁ... ሐሰተኛ የሐሰት አባት ነውና" ብሏል። ስለዚህ የዲያብሎስን ፈቃድ የሚፈጽሙ የግብር ልጆቹ በሚያገላ እንበላ የተመሰለው ዲያብሎስ እድሮባቸው በያል ሲያስራቸው ነሮ ንስህ ሳይገቡ ሞተዋልና።

እንግዲህ "ያልሞተ ውሻ ከሞተ እንበላ ይሻላልና" ያለው ያልሞተ፤ ኃጢአተኞች ንስህ ለመግባት ጊዜ አግኝተው ይቅርታ ጠይቀው ንስህ ገብተው ምህረትን ለማግኘት ይችላሉና 2ጴጥ 3፡8-10 ነገር ግን የሞቱ የተባሉ በክፋታቸው እንበላ ኃይለኞች የነበሩ ሞተዋልና ወደ ንስህ መመለስ ስለማይችሉ ያልሞተ ውሻ ከሞተ አንበሶ ይሻላል ያለው ለዚህ ነው።

⇒ ሰው ከሕያዋን ጋር በአንድነት ቢኖር ተስፋ አለው ያሰኘው ሕያው አምላክ እግዚአብሔር ሕያዋን ካደረጋቸው ቅዱሳን ጋር ቢኖር የመዳን ተስፋ አለው። በመክ 9፡3 ላይ እንደተጠቀሰው ልቡ በክፋት ተሞልታ ወደ ሞት ከመውረድ ሊያተርፈው የሚችለውን ንስህ የማግኘት እድል አለ። አንድም ቅዱሳን ሕያዋን ናቸውና በእርሱ ሕይወትና ነሮ እምነት ቢመላለስ ተስፋ አለው ለማለት ነው። ይህን በሚከተለው ጥቅስ እንመልከት

- "እኔ ክርስቶስን እንደምመስል እኔን ምስሉ" 1ቆሮ 11፡1
- "የእግዚአብሔርን ቃል የተናገሯችሁን ዋናዎቻችሁን እስቡ ...በእምነታቸው ምስሉአቸው" ዕብ 13፡8 እነዚህ ከላይ ያየናቸው ጥቅሶች ሰው ሕያዋን ከሆኑ ቅዱሳን ጋር ቢኖር በእምነት ጸንቶ ኃጢአትን ትቶ ንስህ ገብቶ የመዳን ተስፋ አለውና ነው።

ቅዱሳን ሕያዋን እንደሆኑ ሲናገር በማቴ 22፡32 "የሕያዋን እምላክ እንጂ የሙታን አይደለሁም" እንደተባለ እነ አብርሃም፣ ደስህቅና ያዕቆብ ሙታን ሣይሆኑ ሕያዋን ናቸው። ሕያዋን የተባሉ ቅዱሳን ነፍሳቸው በእግዚአብሔር

እጅ ነውና መዝ 33፡22 ማር 12፡27 ሐዋ 7፡59 1ጴጥ 4፡19 እንዲሁ ጌታችን በሉቃ 24፡5 ላይም ሲፈልጉት ወደ መቃብሩ ለመጡት "ሕያውን ከሙታን መብከል ለምን ትፈልጋላችሁ?" በሎዋቸዋል እርሱም እምላካችን "ትንግሌና ሕያውት እኔ ነኝ የሚያምንብኝ ቢሞት እንኳ ሕያው ይሆናል። ሕያው የሆነ የሚያምንብኝም ሁሉ ለዘላለለም አይሞትም።" ዮሐ 11፡25-26

⇒ ሕያዋን እንዲሞቱ ያውቃሉ። ሕያዋን የተባሉ ቅዱሳን ኃጢአት ቢሰሩ፣ ቢበድሉ፣ እግዚአብሔርን በማሳዘን ቢመላለሱ፣ ሕጉን ቢያፈርሱ፣ ቢጥሱ የዘላለም ሞት (ሞተ ነፍስ) እንደሚደርስባቸው ያውቃሉ ማለት ነው። በሕዝ 33፡12 "በበደለበት ቀን የጻድቅ ጽድቁ አያድነውም" ይላል። እንዲሁ ሁሉ ሁለተኛ ሞት የሆነ የነፍስ ሞት እንደሚደርስ ሲያሳይ በራዕ 21፡8 ላይ "ዳሩ ግን የሚፈሩና የማያምኑ የርኩሳንም የነፍስ ገዳዮችም ሁሉ ዕድላቸው በዲንና በእሳት በሚቃጠል ባህር ነው ይውም ሁለተኛ ሞት ነው።" ብሎናል።

ሕያዋን እንዲሞቱ ያውቃሉ ማለት ንስህ ባይገቡ በደላቸውን ተሸክመውት ቢሞቱ ስቃይ መከራ ወዳለበት እንደሚወድቁ እንደሚጣሉ ያውቃሉ ማለት ነው። ዘፍ 3፡17-19 ሕዝ 18፡20 2ኛ ጴጥ 3፡11-13 ያዕ 1፡15 ማር 7፡21

⇒ ሙታን አንዳች አያውቁም። ሙታን የተባሉ በሁለት መልኩ ይገለጻሉ። አንደኛው ነፍሱ ከሥጋው ከተለየች በሥጋው የሚሆነውን የሚከስተውን አያውቅምና የሥጋን ፈራሽነት ያስረዳል። ነፍሱ የተለየችው ሥጋ አላዋቂነቱን ያስረዳል። ዘፍ 3፡19

ሁለተኛው በሕይወት እያሉ ምግባር ከሃይማኖት ሣይኖራቸው በዚህ ያልዳኑትን ሙታን ይላቸዋል "ሙታናቸውን እንዲቀብሩ ሙታንን ተሞቸው" ሉቃ 9፡60, ማቴ 8፡22 እነዚህ ሙታን ነፍሱ /ሙታን እእምሮ/ ይባላሉ። ከዚህ ሙታን አእመሮ የሚነሱ የፈተኛው ትንግሌ ባለበት ይሆናሉ።

ሁለተኛው ሞት ያልነው በነዚህ ላይ አይሰራም ምክንያቱም በፊተኛው ትንሣኤ ሕይወታቸውን ይለውጣሉና በራሶ 2016 “በፊተኛው ትንሣኤ እድል ያለው ብዕሪና ቅዱስ ነው ሁለተኛው ሞት በነርሱ ላይ ሥልጣን የለውም” በኃጢአት ተደብ መኖር መተኛት፤ ማንቀላፋት ነው። ንስዛ መግባት ግን ከኃጢአት እንቅልፍ መንቃት ነውና ሮሜ 13:11

ኗ

መታን አንዳች አያውቁም ያለው በሥጋቸው የሞቱ ንስዛ ያልዘዙ መታን እንዲሁ ደግሞ በምድር እየኖሩ ኃይማኖት ከምግባር ያልያዙ መታን ምንም አያውቁም መታሰቢያቸው ጠፋቸዋልና ነው።

ቅዱሳን ግን ያውቃሉ ሁሉን የረዳሉ።

- 1ኛ ቆሮ 2:10-12 “...ከእግዚአብሔር መንፈስ በቀር ለእግዚአብሔር ያለውን ማንም አያውቅም እኛ ግን ከእግዚአብሔር እንዲያው የተሰጠንን እናውቅ ዘንድ ከእግዚአብሔር የሆነውን መንፈስ እንጂ የዓለምን መንፈስ አልተቀበልንም” ቅዱሳንን ከመታን ጋር ማመሳሰል የእግዚአብሔርን መንፈስ ማቃለል ነውና “መንፈስ ቅዱስን የሰደበ ኃጢአቱ አይስተሰረይለትም” ሲል ተናግሮአልና።
- 1ኛ ቆሮ 13:12 “...የዚያን ጊዜ ግን ፊት ለፊት እናያለን ዛሬስ ከእውቀት ከፍጹ አውቃለሁ በዚያን ጊዜ እኔ ደግሞ እንደታወቅሁ አውቃለሁ።” ቅዱሳን እንደ ኃጢአተኞቹ አላዋቂ ሳይሆኑ ያውቃሉ። እነዚህን ጥቅሶች መጽሐፍ ቅዱስ ላይ ተመልከት ዘፍ 18:1-33, ዘፍ 32:24-30, ዘፀ 31:1-7, ዘፀ 25:20-22, ዘፀ 33:7-11, 1ኛ ነገሰ 9:1-3, 1ኛ ዜና 11:18, ኢሳ 61:1-3, ሐዋ ሥራ 7:55-56, 2ኛ ቆ 12:1-7

⇒ መታሰቢያቸው ተረስቶአል። መታሰቢያቸው ተረስቷል የተባሉ ቅዱሳን ሳይሆኑ በምድር ሲኖሩ በጎ ሥራ የሌላቸው በቅድስና ያልኖሩ ኃጢአን

መታሰቢያ የላቸውም ለማለት ነው። ቢታወሱ እንኳ በክፉ ሠራቸው እንጂ በበጎ ሥራቸው አይደሉም። እንደ ናቡከደነጾር፤ እንደ ሂትሊር ሞላሉኒ በሌሎችም በመጽሐፍ ቅዱስና በአለም ታሪክ የምናገኛቸው በበደል የኖሩ አንበሶች (ኃያላን) ሆነው የኖሩ ምንም መታሰቢያ የላቸውም ከፋዎች ሆነው ሄደዋልና ለጽድቅ የበቃ አንዳችም ሥራ የላቸውም።

ነገር ግን ቅዱሳን መታሰቢያቸው ለዘላለሰም ነው። መዝ 111:6 “የጸድቅ መታሰቢያ ለዘላለም ይኖራል።” ይላል ይረሳል አላለም ጌታ እግዚአብሔርም ለዘላለም የመታሰቢያ ስማቸው እንደማይጠፋ ተናግሮአል። “እግዚአብሔር ሰንበቴን ስለሚጠብቁ ደስ የሚያሰኘንም ነገር ስለሚመርጡ ቃል ኪዳኔንም ስለሚይዙ ጃንደረሶች በቤቴና በቅጥሬ ውስጥ ከወንዶችና ከሴቶች ልጆች ይልቅ የሚበልጥ የመታሰቢያ ስም እስጣቸዋለሁ የማይጠፋም የዘላለም ስም እስጣቸዋለሁ።” ኢሳ 56:4-6 እግዚአብሔር በቤቱ በቅድስት ቤ/ክርስቲያን በአኛ በእያንዳንዳችን የማይጠፋ ስም ሰጥቷቸዋል። በሚካኤል፤ በጎብርኤል፤ በማርያም፤ በጊዮርጊስ፤ በተክለሃይማኖት፤ ወዘተ ስም የሚታነሠው ቤ/ክርስቲያን የሚመለከቡት የሚገለገልበት ክርስቶስ ሲሆን ነገር ግን መታሰቢያነቱ ለቅዱሳን ተሰጥቷል። ለምን ቢባል የመታሰቢያ የዘላለም ስም እስጣችኋለሁ ብሎአልና ዳዊትም “ዝክረ ጸድቅ ለዓለም ይሄሉ ያለው ስዚሁ ነው። መታሰቢያነቱ ለዘላለም ስለሆነ ጊዜያዊ ስላልሆነ የማይጠፋ

ስም አላቸው ኃጢአን ግን የላቸውም፤ ከፋዎች ግን የላቸውም። ቅዱሳን ስማቸው ብቻ ሳይሆን በጽዋ ውሃ እነሱን ያሰበ ዋጋው አይጠፋበትም ማቴ 10:41 ይህ ቃል የእግዚአብሔር ነው። እንዳሁ በምሳ 10:17 “የጸድቅ መታሰቢያ ለበረከት ነው።” ይላል መታሰቢያቸውን ማድረግ በረከት እንዳለው መ/ቅዱስ ያስረዳናል።

ስለዚህ መታሰቢያቸው የተረሳው የኃጢአን እንጂ የቅዱሳን አይደለም፤ ይህ ለቅዱሳን የተነገረ ቢሆን ኖሮ ዳዊት መታሰቢያቸው ለዘላለም ይኖራል

ባለገንጠ ሊሳደስም የዘላለም መታሰቢያ ስም አስጣቸዋለሁ ብሎ እግዚአብሔር መናገሩን ባልገረጸን ነበር። ከላይ የተመለከትነው መታሰቢያ ለም እንዳላቸው እንጂ የቅድሳን መታሰቢያ የሚረሳ አለመሆኑን ነው። ኃጥኣን ግን መታሰቢያ የላቸውም ተረስቷል። ቅዱሳን እንኳን መታሰቢያ ላይኖራቸው ቀረቶ ከማማለድም አልፎ እስከ መፍረድ ሥልጣንን ሰጥቷቸዋል። ማቴ 19:28

ይህን ላልተረዱ የልድያን ልብ ከፈቶ ያስረዳ አምላክ ይህን ድንቅ እውነት ያስረዳልን ሐዋ 16:15-16

ምዕራፍ አምስት

ልሳን

በተለይ በአሁኑ ወቅት አብዛኛው የኘሮቴለታንት የእምነት ቡድኖች እንደ ትልቅ ስጦታ የሚቆጥሩት ልሳንን ነው። መጽሐፍ ቅዱስ ግን ካሉት ስጦታዎች ሁሉ ትንሹና የመጨረሻ ስጦታ እንደሆነ ያነግረናል። ከእውቀት፣ ከእምነት፣ ከመፈወስ፣ ትንቢትን ከመናገር፣ ከነዚህ ሁሉ የመጨረሻው ስጦታ ልሳን ነው። 1ቆሮ 12:9-11 “እንግዲህ ደግሞ እናንተ መንፈሳዊ ስጦታን በብርቱ የምትፈልጉ ከሆናችሁ ቤተክርስቲያንን ለማንጽ እንዲበዛላችሁ ፈልጉ” 1ቆሮ 14:12 ቤተክርስቲያንን የሚያንጸት ደግሞ ትለቁ ስንታ የሆነው ፍቅር እንጂ ልሳን አይደለም። በመጽሐፍ ቅዱስ ላይ እንደምንመለከተው ቤ/ክርስቲያን ሊያንጽ የሚችል ከእግዚአብሔርም ክብር የሚያሰጥ ፍቅር እንጂ ልሳን አይደለም።

- “እምነት ተስፋ ፍቅር እነዚህ ሶስቱ ፀንተው የኖራሉ ከእነዚህም የሚበልጠው ፍቅር ነው።” 1ኛ ቆሮ 13:13
- “በለዎችና በመላዕክት ልሳን ብናገር ፍቅር ግን ከሌለኝ እንደሚጮኽ ናሰ ወደም እንደሚንሸዋሸው ጽናጽል ሆኛለሁ።” 1ቆሮ 13:1 ለዚህም

ይመስላል ልሳንን ብቻ ሲያስቡ ፍቅርን ስለተው በአሁኑ ሰአት በኘሮቴለታንቶች መካከል የሰይጣን ሥራ የሆነው መለያየት እየበዛ ሲመጣ የምናየው።

- “ፍቅር ለዘወትር አይወድቅም” ትንቢትም ቢሆን ይሻራል ልሳናችም ቢሆኑ ይቀራሉ” 1ቆሮ 13:8 ለሚቀር ነገር ያን ያህል ከመድከም ሊወድቅ የማይችለውን ፍቅር መያዝ በበለጠባቸው ነበር። ለተቸገረው አይራሩም፣ እነሱ የሚጠቀሙበት ከሆነና እምነታቸውን ሊቀበል ፈቃደኛ ከሆነ ይረዱታል። ካልሆነ ግን ለምስኪኑ እንኳን ራሪተው ሊሰጡ የሚሰጡትን እንኳ ያከላከላሉ ጌታ ግን ለሚለምነን ሁሉ እንድንሰጥ አስተመሮናል። ሉቃ 6:29 ወደ እግዚአብሔር መንግሥት ፈጸሞ የማያደርሰውን ልሳንን ለማግኘት ሲደከሙ እናያለን ያውም እነሱ ተገለጸለን የሚሉት እውነት እንኳ ቢሆን አንድ ነገር ነው። ግን ልሳኑም በመጽሐፍ ቅዱስ ጋር የማይገናኝ ውሸት፣ እንዲሁ ጫጫታና ሁከት እንደገናም ደግሞ በዚህ ላይ ፍቅር ማጣት ተጨምሮበታል። አርቴፊሻል የሆኑ የትህትና ሂደቶች አሉ ግን እውነተኛ ትህትናን አልተላበሱም። ትህትና እኮ ቢኖር ራሳቸውን ከቅዱሳን ጋር ለማማወዳደር ባልደረፉም ነበር ለምስኪኑም በራሩ ነበር።
- “እርሶ በርሳችሁ ከመዋደድ በቀር በማንም ዕዳ አይነርባችሁ ሌላውን የሚወድ ሕግን ፈጽሞታል። አታመንዝር፤ አትግደል፤ አትሰረቅ፤ በውሸት አትመስክር፤ አትመኝ የሚለው ከሌላደቱ ትዕዛዝ ሁሉ ጋር በዚህ ባልንጀራህን እንደ ነፍሱህ ውደድ በሚለው ቃል ተጠቅልሉአል። ፍቅር ለባልንጀራው ከፋ አያደርግም ስለዚህ ፍቅር የሕግ ፍጻሜ ነው።” ሮሜ 13:8-10 ቤ/ክርስቲያንን ለማንጽ አብዝቶ የሚያስፈልገንን እንዲህ ያለው ፍቅር እንጂ ልሳን አይደለም። ለዚህም ነው ቅ/ጳውሎስ “በልሳናች ከሚናገር ይልቅ ትንቢትን የሚናገር ይበልጣል” ያለው 1ቆሮ 14:5
- “እግዚአብሔር ፍቅር ነው” 1ኛ ዮሐ 4:8 እግዚአብሔር የሚከብረው በልሳን ሳያን በፍቅር ነው የበለጠውን፤ ስጦታ ትተን ላነሰ ስጦታ ሰዎችን

ማረጋገጥ ሊያውም ላልተጣራ ልሳን እንዲህ መሆኑ የሚገባ አይደለምና ከልሳን ይልቅ የሚበልጠውን ፍቅርን መፈለጉ ይቻላል።

5.1 ስጦታዎች የሚሰጡ አንጂ የሚጠየቁ አይደሉም

እግዚአብሔር የፈለገውን ስጦታ በወደደው ጊዜ ለፈለገው ሰው ይሰጣል ሁሉ ነገር እኛ ስለራሳችን ወይ ስለጠበቅነው አይሆንም ይልቁንስ ይህን አጋጣሚ ሰይጣን እንዳይጠቀምበት መንገዱን መዝጋት ይገባል። ብዙዎች ፕሮቴስታንቶች (ጴጥሎዎች) ለስጦታዎች ሲስገበገቡና አጥብቀው ሲሰማኑ ይታያሉ። ስጦታዎች ግን እንዲህ ባለው ነገር አይሰጡም ጌታም ይህን ሲያስረዳ “የእግዚአብሔር መንግስት በመጠባበቅ አትመጣም” ሉቃ 17:120 ብሎናል።

ስጦታ የሚጠየቅ ሳይሆን የሚለጥ ስለሆነ ሐዋርያው “እግዚአብሔር ለእያንዳንዱ የእምነት መጠን እንዳይፈለው ይሰጠዋል” ሮሜ 12:3 በጣም የሚገርመው የልሳን ስጦታ ለሁሉም አይደለም ግን የልሳን ስጦታ አለን የሚሉ ለዎች ስጦታው የሌላቸውን ሲንቁና ወደ ታች ሲመለከቱ መታየታቸው ነው።

ለስጦታዎቹ የተገባ አሰመሆኑን በመረዳት ራስን ገዥ አድርጎ መመልከት ጥሩ ነው። እነርሱን ለመሸከም የሚያበቃ የልብ ትህትና የለኝም እግዚአብሔር ሊሰጠኝ ከወደደ እኔ ሳልጠይቀው ይሰጠኛል ስለዚህ እኔ ግን ከትዕቢት እንድድን ትህትናን ይሰጠኝ ዘንድ እጠይቃለሁ ብሎ እግዚአብሔርን መለመን ይቻላል ምክንያቱም እራሴን ከምችለው በላይ ለሆነ መንፈሳዊ ፈትና አላጋለጠውም።

እግዚአብሔርን ጥሩ ስጦታ ልትጠይቅ ከወደድክ የተራራውን ስብከት መመልከት በቂ ነው። “ነገር ግን አስቀድማችሁ ጽድቁን ፈልጉ ሌላው

ይጨመርላችኋል” ማቴ 6:34 አስፈላጊ በሆነ ኖሮ ቀድማችሁ ስጦታዎችን ፈልጉ ይለን ነበር። ጽድቁን ቀድሞ መፈለግ ግን ሌላውን እንደሚያስጨምርልን ይነግረናል።

5.2 ልሳን ምንድን ነው ትርጓሜውስ

ስለ ልሳን በመጽሐፍ ቅዱስ ላይ በግልጽ ተነግሮአል የመጀመሪያው ልሳን ተቀባዮችና አገልጋዮች ሐዋርያት ናቸው። በሐዋ 2:11-13 ያልነውን እያንዳንዱን እያየን እንሄዳለን።

- ቁጥር 1-4 ሁሉም በአንድ ልብ ሆነው ሳሉ በመንፈስ ቅዱስ መሞላታቸውንና እንደ እሳት የተከፋፈሉ ልሳኖች እንደታያቸው ይገልፃልናል።
- ቁጥር 5-6 “ድምፁን የሰሙት ነበዎች ወደ ሐዋርያት ተሰባሰቡ በዚህን ጊዜ የተሰበሰቡት ሕዝብ በሙሉ በየገዛ ቋንቋቸው ሲናገሩ ሰማቸው ይላል። አስተውሎ ልሳን ምንድነው ብለን ለምናነሳው ጥያቄ ልሳን ቋንቋ ነው። በየገዛ ቋንቋቸው ይላልና የተለያዩ አገሮችን ወይም የተለያዩ ሕዝቦችን የተለያዩ ቋንቋ መናገር መቻላቸውን ይነግረናል።
- ቁጥር 7-8 “ተገርመው ተደንቀውም እንዲህ አሉ እነሆ እነዚህ የሚናገሩት ሁሉ የገሊላ ለዎች አይደሉምን እኛም እያንዳንዳችን የተወለድንበትን የገዛ ቋንቋችንን እንዴት እንሰማለን? ክርስቲያኖች ያ የተሰበሰቡ ሕዝብ ከተለያዩ ቦታዎችና ሃገሮች የተሰበሰቡ ነበሩ። ሐዋ 2:9-11 ግን ይህ የመጣ ሕዝብ በየራሱ ቋንቋ ሲናገሩ ሰማቸው። ይኸውም አይሁዳውያን የነበሩት የገሊላ ለዎች ቋንቋቸው ዕብራይስጥ ሆኖ ሳለ እነርሱ ግን የብዙ የተለያዩ ሃገሮችን ቋንቋ ተናገሩ። እንግዲህ እዚህ ላይ ነው ትልቁ እውነት ያለው። ዛሬ ፕሮቴስታንቶች እንናገራለን የሚሉት ልሳን ፈጽሞ እንደ ሐዋርያት አይደሉም አይገናኝምም በመጀመሪያ ደረጃ የሚሰማው የለም።

ሁለተኛ ደግሞ የየትኛው ሀገር ወይ ሕዝብ በቋንቋ ነው? “በሐዋርያትና በነቢያት መመረት ላይ ታንጾችኋል” ይለናል። ኤፌ 2፡20 እንግዲህ ሐዋርያት የተናገሩትን ስምተዋቸዋል። ቋንቋቸው ስለነበር ሕዝቡ አዳምጦአቸዋል፤ ለዚህም ነው የተደነቁት የተገረሙት። ሐዋ 2፡11 ላይ ስንጸድ የተሰበሰበው ሕዝብ ስለተናገሩት ልሳን ምስክር ነበር። “ሕዝቡም የእግዚአብሔርን ታላቅ ሥራ ዘልሳናቸውን ሊናገሩ እንሰማቸዋለን።” በማለት ስለማን እንደተናገሩ በእያንዳንዳቸው ቋንቋ ስለማን እንዳወሩ ግልጽ አድርገውታል። ዛሬ ፕሮቴስታንቶች እንናገራለን የሚለት ልሳን ተናጋሪውም ሰሚውም የማያውቀው ስድብ ይሁን ርግማን ይሁን ለይቶ የሚመሰክርለት የሌለው ነው።

5.2.1 እንዴት አዲስ ቋንቋ ተባለ አሁንስ?

አዲስ ቋንቋ ያለኛው ሌላ ሳይሆን ቋንቋውን የሚናገረው ሰው በሌሎች አገሮች ቋንቋ ለመናገር የበቃው ተምሮ፤ ወይ ኖሮበት፤ ወይ በቤተሰብ አገኛቶት፤ ወይ ቋንቋውን ሊናገር እንዲችል ሊያደርገው የሚያዘቃ አንዳች ነገር ሳይኖር በመንፈስ ቅዱስ ኃይል በተለያዩ ቋንቋዎች መናገር እንዳችል ያደርገዋል። ስለዚህም ከሚያውቀው ቋንቋ ውጪ የሌሎች ህዝቦች አገሮችን ቋንቋ መናገር በመቻሉ አዲስ ቋንቋ አለው እንጂ ሌላ አይደለም።

ለምሳሌ አማርኛ ቋንቋ በመኖር በመወለድም የአገሪቱም ብሔራዊ ቋንቋ ስለሆነ በልምድ ይናገራል፤ እንግሊዝኛን ደግሞ በትምህርት ወይ በአካባቢው ስለሚነገር ሊናገር ይችላል። እነዚህን ሁለቱን ቋንቋዎች የሚናገረው ሰው ፈረንሳይኛ፣ አርመንኛ፣ አረብኛ፣ ጀርመንኛ፣ ኦሮምኛ፣ ትግርኛ አይችልም፣ አያውቅም። እግዚአብሔር ይህን ሰው እንዲያገለግል ስለፈለገው እነዚህ የማይችላቸውንና የማያውቃቸውን ቋንቋ ይገልጽልታል

ያን ጊዜ ሰውየው በሌሎች ልሳኖች ዘተናገረ በአዲስ ቋንቋ ተናገረ ይባላል። የልሳን ትርጉሙ ይህ ነው።

እንግዲህ ይህን እውነት ያዘን ስንጸድ ሐዋርያት የተናገሩት ልሳን የሚሰማ ስለማን እንደተናገሩ የሚታወቅ ነበር። ምንያቱም ሰው ራሱ መስክሮአልና ሐዋ 2፡19-12

ነገር ግን ይህ ጉዳይ ተነስቶ ለፕሮቴስታንቶቹ መልስ በሚለጣቸው ሰአት “ጉሽ የወይን ጠጅ ጠጥተዋል” ያሏቸው ስላልሰሙት ነው ለማለት ይቃጣቸዋል። ሐዋ 2፡13 ጉሽ የወይን ጠጅ ጠጥተዋል ያሏቸው ስላልሰሟቸው ሳይሆን ስለ እግዚአብሔር የሚያወሩላቸው ፈጽሞ ሊገባቸው ስላልቻለ ነበር። መስማታቸውንም ነግሮናል። ግን የሚነግሩዋቸው ቃል ከሚያውቁትና ዘፍልስፍናቸው ከተማሩት በጣም አዲስና እንግዳ ትምህርት ስለሆነባቸው ጉሽ ወይን ጠጅ ጠጥተዋል አሉ እንጂ ስላልሰሙት አይደለም። ቅዱስ ኢፑሮስም ይህ እንዳልሆነና እግዚአብሔር በትንቢቱ የተናገረውን እየፈጸመ እንደሆነ ገልጾላቸዋል። ሌላው የሚያነሱር ጥቅስ 1ቆሮ14 ላይ ያለውን ነው።

እኛ የምንናገረው የማይሰማው 1ኛቆሮ 14፡2 “የሚናገርስ ለእግዚአብሔር እንጂ ለሰው አይናገርም የሚያስተውለው የለምና” ይላል ይላል። አዎ ቃሉማ ይላል ቃሉ ግን ያለው የሚሰማው የለም ሳይሆን የሚያስተውለው የለም ነው። ይህም የሚገባው፣ የሚረዳው የለም አስ እንጂ ቋንቋው ምን የማን እንደሆነ የሚሰማው የለም አላለም። ለዚህም ነው ቅዱስ ጳውሎስ “ዋሽንትም፣ ክራርም ድምፅ ሲሰጥ የድምጹን ምልክት ካለየሁት ምን ይጠቅመናል። ለንፋስ የምትናገሩ ትሆናላሁ” ያለው። 1ቆሮ 14፡7-9 ስለዚህ ልሳናት አንዳችም ምንም የሚጠቅመውት ነገር የለም።

“በመንፈስ ግን ምስጢርን ይናገራል።” ይህ ማለት የሚገልጠው መልካም የሆነውን ቃል ነው ወደ እግዚአብሔር የሚያቀርብና ድኅነት ያለበት ቃል ነው አለ እንጂ የማይሰማ ተናጋሪው የማያውቀው አድማጩ የማይሰማው ቃል ይናገራል አላለም። ቋንቋው ይታወቃል። ነገር ግን በቋንቋው ምስጢርን ይገልጻል ይህም በመንፈስ ያለ የተገኘ እንጂ ከሥጋ የሆነ ጥበብ አውቀት ያለመሆኑን የሚገልጽ ነጭ ታዲያ ዛሬ እነሱ ከሚሉትና ከሚያደርጉት ፍጹም የማይገናኝና የታራራቀ ነው። የአሁኖቹ ፍጹም ውሸትና የአጋንንት መንፈስ ራሱን ለውጦ የገባበት ነው። የሐዋርያት ግን ፍጹም በእግዚአብሔርም በሰው የተመሰከረለት ነው።

“እልፍ ቃላት በልሳን ከመናገር ይልቅ አምስት ቃላት በአእምሮዬ ልናገር አወዳለሁ” ያለው ማስታወስ ይገባል። 1ቆሮ 14፡9 ልሳን ለማያምኑት ምልክት ነው እንጂ ለኛ ለምናምን አይደለም። 1ቆሮ 14፡22 ልሳን ያነሰ ሰጦታ የመሆኑን ያህል የሚጠቅም አይደለም። እንደውም ስለዚህ ሲያብራራ “በልሳን ብጽልይ መንፈሴ ይጸልያል አእምሮዬ ግን ያለ ፍሬ ነው” ይላል። 1ቆሮ 14፡14 አእምሮ ያለፍሬ ሆኖ በምትናገረው ልሳን ፍሬ እንደሌለው ዋጋ እንደሌለው አለቀምጦአል። ለዚህም ነው “አንተ በመንፈስ ብትባርክ ባልተማሩት ስፍራ የተቀመጠው የምትለውን ካላወቀ ለምስጋናህ እንዴት አሜን ይላል።” 1ቆሮ 1፡16 ስለዚህም ዝም ቢል የሚመረጥ መሆኑን አስቀምጦታል። 1ቆሮ 14፡28 እንግዲህ ከነዚህ ሁሉ አንፃር ልሳን አዲስ ቋንቋ ከተባለበት እውነታ ጋር በአሁኑ ጊዜ ጠቀሜታ የሌለው ነው።

ሌላው ተርጓሚ ያስፈልጋል የሚለው ገለፃ ተርጓሚ ያስፈለገው ቋንቋውን ስላልሰሙት ሳይሆን በዚያው ቋንቋ የሰሙትን ቃል አብራርቶ የሚገልፅላቸው ማለት ነው። ሁል ጊዜ ተረጓሚ ያስፈልገዋል ማለት አይደለም። መተርጎም የሚገባው ክፍልን ተንትኖ ሌላው እንዲናገር ነው።

ይህን ሁሉ ግን ለማቃለል ጳውሎስ “ልሳንን ከሚናገር ትንቢት መናገር ይበልጣል ማህበሩ ይታነጽ ዘንድ” ሲል ገልጾታል። 1ቆሮ 14፡16

5.3 አሁን የመንፈስ ቅዱስ ሙላት አላቸው ወይ?

“መንፈስን ሁሉ አትመኑ ነገር ግን መናፍስት ከእግዚአብሔር ሆነው እንደሆነ መርምሩ” 1ዮሐ 4፡1 መንፈስን ሁሉ ማመን የተገባ አይደለም። ምክንያቱም ሰይጣን ራሱ አስመስሎ መምጣት ይችላልና። 2ቆሮ 11፡15 ስለዚህ መናፍስትን መለየት ያስፈልጋል።

በእኛ ዘንድ ግን አሁን በኘሮቴስታንቶቹ በኩል የምናያቸው ነገሮች ከእግዚአብሔር መንፈስ እንዳልሆነ ያረጋግጣልናል። መንፈስ ቅዱስ የተሞላቸው ኤልሳቤጥ ድንግል ማርያምን አመስግናታለች አክብራታለች ፅንሱ እንኳ ሰግዷል ሉቃ 1፡39 ነገር ግን ዛሬ መንፈስ ተሞልተናል ሲሉ የምንሰማቸው ለምን ቅዱሳንን ድንግልን መናቅ ውስጥ አስገባቸው ስንል የተሞሉት ከእግዚአብሔር በሆነ ኖሮ እነዚህን የቅዱሳንን ክብር መጠበቅ የእግዚአብሔርንም የሆኑትን ከመናቅ የተቆጠቡ ይሆኑ ነበር። ቅዱሳንን የሚቃወም መንፈስ ከአጋንንት ነው። ራዕ 12፡1-17

ቅዱስ ጳውሎስ ሲመክረን “መንፈስን አታጥፉ ትንቢትን አትናቁ ሁሉን ፈትኑ መልካሙን ያዙ ከማናቸውም ዓይነት ክፉ ነገር ራቁ” 1ኛ ተሰ 5፡19 በዚህ እውነተ መሠረት የእግዚአብሔር መንፈስን ሥራ አለማጥፋት የተገባ ነው የሚበልጠውን ትንቢትን ንቆ ወደ ልሳን መሮጡ ጥሩ አይደለም። ከእግዚአብሔር መንፈስ ጋር መጣላት ነው። ሁሉን ፈትኑ እንደተባለ ሰይጣን ባፈረበት በቅዱስ መስቀሉ የእግዚአብሔርንና የሰይጣንን መንፈስ መለየት እንችላለን። ስለዚህ የመስቀሉ ኃይል ያስፈልገናል። 1ቆሮ 1፡18

እንግዲህ እኛ ከምንወስደው አጠቃላይ ሃሳብ በአብዛኛው በፕሮቴስታንቶች ዘንድ መንፈስን ሁሉ የማመን ነገር ስላለ አጋንንት የብርሃን ሥራ አስመስሎ የሚሰራባቸው ወቅቶች በዝተው ይታያሉና መንፈስን መርምሩ እንላቸዋለን።

የኢየሱስን ስም እየጠራን እንዴት? ይባል ይሆናል አጋንንት እንደሚያምን መዘንጋት የለበትም ያዕ 219 ለዚህ ነው ጌታ ኢየሱስ “ጌታ ሆይ ጌታ ሆይ የሚለኝ ሁሉ አይደለም” ያሰው። ማቴ 7፤20-23 ለመዳን ደግሞ ወሳኙ ኢየሱስ ኢየሱስ ማለት ሳይሆን የእግዚአብሔርን ፈቃድ ማድረግ ነው። ፈቃዱ እርሱንና የእርሱ የሆኑትን አውቀን በፍትህ መመለሳችን ነው።

ስለ ልሳን በፈረንሳይኛ ቋንቋ የቀረበውን መረጃ መጨረሻ ገጽ ላይ ይመልከቱ።

እግዚአብሔር ማስተዋሉን ይሰጠን

ይቆየን

REFERENCE

Intercession-n of action

(Sense it does not occur in ancient L. it is found in F from 15th c.)

The action of interceding or pleading on behalf of (rarely against) another: entreaty solicitation; or prayer for another; mediation.

1534 TINDALE Rom. Xi2 what the scripture sayth by the mouth of Heilas how he maketh intercession to God agaynst ISREL 1548 Hall chron, VIII 1416. I will send to the kyng and make humble intercession for your pardon. 1588 DROGERS in Ellis orig. Letf. Ser. II III 145 Certaine goods... conficated the day before I came, were by my quicke intercession all released. 1659 Willford I will here interpose a few lines betwixt them and the copy as an intercession for the printer who is less culpable.

b. spe. in religious use

1726 LAW Serious C.XXI, intercession in a great and necessary part of Christian Devotion. 1782 PRIESTLEY corrupt, Chr 1,IV 377 Justinian (made) use of he intercession of the virgin.

1848 R.I WILBERFORCE we are to address God only through him whose intercession as man is the ground of our hope.

les trois idiomes sont celui des Juifs, celui des Grecs et celui des Latins parce qu'ils figuraient seuls sur l'écriteau de la croix.

Idiolecte: -utilisation personnelle d'une langue par une seule personne.

የፈረንሳይኛ ቋንቋ መረጃ ትርጉም

ስለ ማማለድ

ከሰ ርብርት በፖለቲካ መዝገብ ቃላት መሠረት 1984 እትም በ1223 ዓ.ም. ስለ ማማለድ ሁኔታ ኢንተርሴዥን አማላጅነት

ጣልያ መግባት ማስታረቅ ሲል ይፈታል

በዚህ አመት ማለት በ1223 ዓ.ም. ድንግል ማርያም አማላጅ ናት ሲል ይገልፀዋል ኢንተርሴዴ በ1345 ኢንተርሴዴር ከሚል የላቲን ቃል የመጣ ነው።

- በነ ሰው የምታደርገው በነ ነገር
 - መለመን የአንድ ሰው ጠበቃ መሆን በጥሩ ሁኔታ ማለት በቀላሉ ያይደለ ሰሌዳው የሚደረግ ልዩ የሆነ ልመና
 - መከላከል ለምሳሌ ያህል ከአለቃው ጋር ላለ ጉደይ ስለ አንዱ ሰው መናገር መወከል ምክንያቱም በኋለኛው አዳም የተከናወነልን የአዳምን ጥፋት የመደምሰስ ሂደት
 - መጠበቅ ከሆነ ነገር ማለት በፈረንሳይኛው አገላለጽ ጉዳት ሲያደርስ ከሚችል ነገር ሲል ይገልፀዋል ይኸውም Protéger
- ⇒ ኢንተርሴሰር አማላጅ 12/12 ዓ.ም. ከላቲን ነው የመጣው ሃይማኖታዊና ሊቲሪያን ቋንቋ ነው
- የሚያማለድ ማለት ሲሆን ኘሮተስታንቶች የሚቃወሙትን አማላጆች በእግዚአብሔርና በለዎች መካከል የሚለምኑ የሚያገናኙ።

ከኤሚል ሊትሬ የተወሰደ 1964 ዓ.ም. እትም

- የአማላጅነት ሁኔታ በተጠቀሰበት ቦታ ላይ የመላዕክትን አማላጅነት ከክርስቶስ ጋር የመላዕክቱን ጣልያ ገብነታቸውን ከእግዚአብሔር ጋር ያልገባቸው በማመሳሰላቸው መሳሳታቸውን ይገልጻል

- በአመቤታችን አማላጅነት የመንፈስ ቅዱስን በረከት ወዲያው ለማግኘት እንለምን

ስለ መማለድ

- ስለአንድ ሰው ብለህ ጣልቃ መግባት
- እንተር መሀከል ሴዴ መሄድ፣ እንተርሴዴ በመሀከል መሄድ

ስለአማላጅ

- የሚያማልድ
- መላዕክት ከእግዚአብሔር ዘንድ አማላጆቻችን ሆነው ሳለ እኛ ግን በየቀኑ ብዙ እናሳዝናለን።
- ይህ ቃል በድሮ ጊዜ የተሰጠው የአንድ ኤጴስ ቆጶስ ቦታ ክፍት ሲሆን ለአንዱ ቀስ እንዲያስተዳድር የሚሰጥ ቦታ በማለት ይገልፀዋል።

ጠቅለል ባለ አመለካከት ስለ ድንግል ማርያም

ሞገስ የሚለው ጸጋ የሚለው “ግራቲያ” ከሚል የላቲን ቃል የመጣ ሲሆን የእግዚአብሔር ርዳታ ማለት ነው። በሃይማኖት ከተፈጥሮ በላይ የሆነ የእግዚአብሔር ፈቃድ የሚፈጸምበት ወደ እግዚአብሔር የምንደርስበት ልዩ የሆነ ከተፈጥሮ በላይ የሆነ ርዳታ

- ከአንድ ሰው ጥሩ ጎኑን ደግ ጎኑን ማግኘት መቻል
- ሞገስን እግዚአብሔር የሚሰጠው በተለያዩ ነገር ላይ ነው።

ተመሳሳዩ ደግነት፣ ጥበቃ፣ ተወዳጅነት፣ ክብር፣ ምርቃት፣ መንፈሳዊ ክብር

Add Reference for Good News Bible (GNB)

- Intercede (vi) - plead (with sb for or on behalf of sb. else) intercession.
- Intercend in-ter-sed v.i. To act peacemufrrer between two, to plead (for one) - intervedent (adj.) n. interceder (L.interceder-cessum- inter between, cedire to go)
- Pleading- imploring -n, to act of putling forward or conduction a plea: (in pl) the statements of the two parties in alawsuit;
- special pleading -unfair or one sided argument aiming rather at viatory than at truth. (O.fr plaidier)
- Plead-to offer in excuse

Source- CHAMBNERS ENGLISH Dictionary -265,000 Definitions 190,000 Referenes.

- Plead V.legal of a lawyer (GNB) ings- replies to accusations
- Plead N.excuse Vi. Maker earnest appeal, address court of law, US, pleading
- Advocate (KJB) one who pleads the couse of another; esp. court of law
- person who speaks in favour of sb. or sth.
- Plea defendant's answer to acharge in a law court, appeal, excuse
- Source: Oxford
 - Advance learner's dictionary
 - Collins Gem Dictionary
 - Mini reference dictionary
 - Master English Dictionary

ዋቢ መጻሕፍት

1. የእንግሊዝኛ የተሰያዩ እትሞች
KJB, GNB, NEB, KV, AB, ...
2. የፈረንሳይኛ ቋንቋ መጽሐፍ ቅዱስ
3. Theology Books 964 ፩
4. Dictionary of The Bible 1909,
5. Calendar Books 1933
6. Emile Littré 1964
7. Le petit robert par A. Rey et j. Rey-Debove 1984
8. ኪዳን ወልድ ክፍሌ አማርኛ መዝገበ ቃላት
9. የ Oxford University ጥንታዊና መጽሐፍ ቅዱሳዊ መዝገበ
ቃላቶች
10. አንፃራዊ ትምህርተ መለኮት
11. ወላዲተ አምላክ በመጽሐፍ ቅዱስ
12. አምደ ሃይማኖት
13. የኢትዮጵያ ኦርቶዶክስ ተዋህዶ ቤ/ክርስቲያን እምነት ሥርዓተ
አምልኮትና የውጭ ግንኙነት
14. የቅዱሳን አማላጅነት
15. ከኩሐ ሃይማኖት
16. ሃይማኖት አበው
17. የግዕዝና የአማርኛ አዲስ ኪዳን
18. The prophecies of Daniel and Revelation - 1944
19. በቤተክርስቲያናትን የሚወጡ መጽሐፍቶችና ጋዜጦች

ዲያቆን አሐዱ አስረስ

☎ 20 28 17

☎ 09- 61 86 15

✉ 182320

Email-ahadu.aseres.2003@yahoo.com.

አስተያየት ሃሳብና ጥቆማ ላላችሁ